



# வலம்புரி

Valampuri

**ராம்கோ**  
 ஆசியாக்கண்டத்தில் முதலாவது தொழில்சாலையில் நுழைந்தது  
**RAMCO CEMENT**  
**சீமெந்து**

பக்கங்கள்:- பன்னிரண்டு

சங்கு 06

வள்ளுவர் ஆண்டு 2036

ஐப்பசி 03


வியாழக்கிழமை (20.10.2005)

தொலைபேசி 222 3378, 222 7644

ஒலி 305

## இராணுவத்தின் ஆவிலா வேவு விமானம் பல்களின் பகுதியில் வீழ்ந்து நொருங்கியது!


### பறப்பில் ஈடுபட்டுக்கொண்டிருந்தபோது சம்பவம்



[கிளிநொச்சி]

இராணுவத்துக்குச் சொந்தமான ஆள் இல்லா வேவு விமானம் ஒன்று நேற்று பிற்பகல் 1.50 மணியளவில் கட்டுப்பாட்டையிழந்து விடுதலைப் புலிகளின் கட்டுப்பாட்டுப் பகுதியில் வீழ்ந்து நொருங்கியது.

வவுனியா நகரிலிருந்து 30 கிலோமீற்றர் தொலைவில் கனகராயன் குளத்திற்கு கிழக்காகவுள்ள விஞ்ஞானக்குளத்திற்கும் 9ஆம் கட்டைக்கும் இடைப்பட்ட பிரதேசத்தில் இந்த வேவு விமானம் வீழ்ந்து நொருங்கியதாக மக்கள் தெரிவித்தனர். [12 ஆம் பக்கம் பார்க்க]



## யாழ். அதிபர்களின் கொலையைக் கண்டித்து நோர்வே தூதரகம் முன் நேற்று ஆர்ப்பாட்டம்

(யாழ்ப்பாணம்)

யாழ்ப்பாணத்தில் அதிபர்கள் கொலை செய்யப்பட்டமையை கண்டித்து அனைத்து பல்கலைக்கழக மாணவர் ஒன்றியம் நேற்று காலை 11 மணியளவில் நோர்வே தூதரகத்துக்கு முன்னால் ஆர்ப்பாட்டத்தில் ஈடுபட்டனர்.

கல்வியாளர்கள் கொலைசெய்யப்படுவதை நிறுத்த நடவடிக்கை எடுப்பதன், யாழ். அதிபர்களின் கொலைக்குக் காரணமானவர்களை கண்டுபிடிக்க நடவடிக்கை எடுக்க

வேண்டும் எனவும் அவர்கள் கோரிக்கை விடுத்தனர்.

காலை 11 மணிக்கு ஒன்றுசூடிய 300 இறும் மேற்பட்ட அனைத்து பல்கலைக்கழக மாணவ ஒன்றியப் பிரதிநிதிகள் இவ் ஆர்ப்பாட்டத்தில் ஈடுபட்டனர்.

கடந்த 11 ஆம் திகதி கோப்பாய்க் கிறிஸ் தவக்கல்லூரி அதிபர் ந.சிவகாட்சுமம், முறுநாள் யாழ். மத்திய கல்லூரி அதிபர் க.இராசதுரையும் இனந்தெரியாதோரால் சுட்டுக் கொல்லப்பட்டமையும் தெரிந்ததே. (ச-09)

## மகிந்தவின் 'சிந்தனைகளுக்கு' ஜே.வி.பி முழு ஆதரவு தெரிவிப்பு

நாட்டின் தேசியத்தை அடிப்படையாகக் கொண்ட விடயங்கள் ஜனாதிபதி வேட்பாளர் மகிந்த ராஜபக்ஷவின் தேர்தல் விஞ்ஞாபனமான 'மகிந்தவின் சிந்தனையில்' உள்ள டக்கப்பட்டிருப்பதாக ஜே.வி.பியின் பிரசாரச் செயலாளர் விமல்வீரவன்ச தெரிவித்துள்ளார்.

கொழும்பில் நடைபெற்ற ஊடகவியலாளர் மாநாட்டில் உரையாற்றிய இவர் இதனைத் தெரிவித்தார்.

மகிந்த ராஜபக்ஷவின் தேர்தல் விஞ்ஞாபனத்தில் குறுகிய மற்றும் மத்திய காலத்

திட்டங்கள் முன்மொழியப்பட்டுள்ளன. இத்திட்டங்கள் ஊடக நாட்டை அபிவிருத்தி செய்யப்போவதாக அவர் கூறியுள்ளார். அரசாங்கத்தின் நிதியியல் உயரதிகாரிகளோடு கலந்துரையாடியபின்பே இவ்விஞ்ஞாபனம் தயாரிக்கப்பட்டுள்ளது.

நாட்டின் இனப்பிரச்சினை தொடர்பில் நாட்டின் அனைத்துத் தரப்பினருடனும் பேச்சு நடத்துவதாக அவர் தெரிவித்தார். அத்துடன் அவரின் விஞ்ஞாபனம் நாட்டைப்பிரிக்காது எனவும் விமல்வீரவன்ச தெரிவித்தார். (ச-08)

## வவுனியா செட்டிக்குளத்தில் வைத்து கிராமசேவையாளர் சுட்டுக்கொலை

(வவுனியா)

வவுனியா செட்டிக்குளம் பகுதியில் கிராம சேவையாளர் ஒருவர் இனந்தெரியாத நபர்களினால் நேற்றுமாலை சுட்டுக் கொல்லப்பட்டுள்ளார்.

கடமையை முடித்துக்கொண்டு மோட்டார் சைக்கிளில் வீடு திரும்பிக்கொண்டிருந்தவேளையில் இனந்தெரியாதோரால் வழிமறிக்கப்பட்டு அவர் சுட்டுக்கொல்லப்பட்டுள்ளார். இச்சம்பவத்தில் செட்டிக்குளம் பகுதி கிராம சேவையாளர் பெரேரா வீரசிங்கம் (வயது 53) என்பவரே கொல்லப்பட்டவராவார்.

குறிப்பிட்ட கிராமசேவையாளருக்கு கடந்த சில வாரங்களுக்கு முன்னர் இராணுவத்துடன் இயங்கும் ஆயுதக் குழு ஒன்றினால் மிரட்டல் விடுக்கப்பட்டிருந்ததாக உறவினர்கள் தெரிவித்துள்ளனர்.

இச்சம்பவம் தொடர்பான விசாரணைகளை வவுனியாப் பொலிஸார் மேற்கொண்டுள்ளனர். (ச-8)

## தேர்தல் கண்காணிப்பாளர்களை ஈடுபடுத்த தேர்தல் ஆணையம் விரைவில் முடிவெடுக்கும்

ஜனாதிபதித் தேர்தலில் வெளிநாட்டுக் கண்காணிப்பாளர்களை அழைப்பது தொடர்பில் இதுவரை உறுதியானதொரு முடிவை தேர்தல் செயலகம் எடுக்கவில்லை என தெரிவிக்கப்படுகின்றது.

தேர்தலைக் கண்காணிப்பதற்காக வெளிநாட்டு கண்காணிப்பாளர்களை அழைக்குமாறு தேர்தலில் போட்டியிடும் எந்தவொரு வேட்பாளரும் இதுவரை கோரிக்கை விடுக்கவில்லை என தேர்தல் திணைக்களம் கூறியுள்ளது.

ஐரோப்பிய ஒன்றியத்தின் கண்காணிப்பாளர்கள் சொந்தச் செலவில் இலங்கைக்கு வந்து கண்காணிப்பு நடவடிக்கையில் ஈடுபடத் தயாராக இருப்பதாகவும் கூறப்படுகிறது.

வெளிநாட்டுக் கண்காணிப்பாளர்களை ஈடுபடுத்துமாறு தேர்தலில் போட்டியிடும் வேட்பாளர்கள் தேர்தல் ஆணையாளரிடம் வேண்டுகோள் விடுத்தால் மட்டுமே வெளிநாட்டுக் கண்காணிப்பாளர்கள் ஈடுபடுத்தப்படுவார்கள் என்று தேர்தல் திணைக்களப் பேச்சாளர் ஒருவர் தெரிவித்தார். (ச)

## பொலிஸ் கான்ஸ்டபிள் சுட்டுக்கொலை; நான்கு பொலிஸ் அதிகாரிகள் பதவி நீக்கம்

(புத்தளம்)

புத்தளம் பகுதியில் பொலிஸ் கான்ஸ்டபிள் ஒருவர் சுட்டுக் கொல்லப்பட்ட சம்பவம் தொடர்பாக நான்கு பொலிஸ் அதிகாரிகள் பதவி நீக்கம் செய்யப்பட்டுள்ளனர்.

கொல்லப்பட்ட பொலிஸ் கான்ஸ்டபிளுக்கு பாதுகாப்பு வழங்கப்பட்டிருக்கவில்லை என்ற குற்றச்சாட்டின் அடிப்படையிலேயே இவர்கள் நால்வரும் பதவிநீக்கம் செய்யப்பட்டதாக புத்தளப்பிரிவு பொலிஸ் அத்தியட்சகர் றொகான் பெர்னான்டோ தெரிவித்தார்.

கடந்த திங்கட்கிழமை சந்தேகநபர் ஒருவரை சோதனையிட முயன்றபோது அவர் மேற்கொண்ட துப்பாக்கிப் பிரயோகத்திலேயே குறிப்பிட்ட பொலிஸ் கான்ஸ்டபிள் கொல்லப்பட்டார்.

குறிப்பிட்ட கான்ஸ்டபிளை பாதுகாக்கத் தவறினார்கள் என்ற குற்றச்சாட்டின் பேரிலேயே அவர்கள் பதவி நீக்கம் செய்யப்பட்டுள்ளதாகத் தெரிவிக்கப்படுகிறது. (ச-8)

**EXPOAIR** your friend in the skies...  
 ஒதுக்கீடுகளுக்கு அழையுங்கள்  
 021 - 222 3891, 222 6297, 077-2349999,  
 011-2372952/3, 011-2360290/1  
 e.mail:- jaffna@expoavi.com, reservations@expoavi.com.  
**இலங்கையில் முன்னணி வகிக்கும் உள்ளூர் விமான சேவை...**  
**கெஸ்போ ஏயர்**  
 வாஸ்தில் உங்கள் நண்பன்...

**நடுவு நிலை தவறா நன்னெறி காக்கும் உங்கள் நாளிதழ்**



பருத்தித்துறை பிரதேச செயலக முதியோர் சிறுவர் தினவிழாவில் 98 வயதுடைய எஸ். பொன்னையா மங்களவிளக்கேற்றி ஆரம்பித்து வைக்கிறார். அருகில் பிரதேச செயலர் எஸ். வரதீஸ்வரன் நற்பதையும், பிரதம விருந்தினராகக் கலந்துகொண்ட பருத்தித்துறை மாவட்ட நீதிபதி கே. அரியநாயகம் உரையாற்றுவதையும் அங்கு இடம்பெற்ற கலைநகழ்ச்சிகளில் ஒன்றையும் சமூகசேவை உத்தியோகத்தர் எஸ். கிராசலிங்கம் நன்றியுரை நிகழ்த்துவதையும் படங்களில் காணலாம். ( படங்கள்:- பருத்தித்துறை, மருதங்கேணி செய்தியாளர் )

(மட்டக்களப்பு)  
மட்டக்களப்பு நகர்ப்பகுதியில் நேற்றுக்காலை துப்பாக்கிச் சூட்டுச் சம்பவமொன்று இடம்பெற்றுள்ளது. காலை 6.50 மணியளவில் நகரின் மத்தியில் உள்ள தண்ணீர்த் தாங்கிக்கு அருகிலேயே இச்சம்பவம் இடம்பெற்றுள்ளது. கதிர் காமத்தம்பி வேலுப்பிள்ளை (வயது 49) என்பவர் மீது நான்கு தடவைகள் துப்பாக்கிப் பிரயோகம் மேற்கொள்ளப்பட்டு காய மடைந்த நிலையில் வைத்திய சாலையில் அனுமதிக்கப்பட்டுள்ளார். (று)

**சைக்கிளில் சென்றவர் மயங்கி விழுந்தார்**

(சாவகச்சேரி)  
சென்ற திங்கட்கிழமை காலை சைக்கிளில் சென்று கொண்டிருந்த முதியவர் ஒருவர் திடீரென்று வீழ்ந்ததில் அறிவிழந்தார். சரசாலை தெற்கை சேர்ந்த எஸ். இராசரத்தினம் என்ற முதியவரே இவ்வாறு அறிவிழந்தவராவார். இவர் சாவகச்சேரி வைத்திய சாலையில் அனுமதிக்கப்பட்டு, பின் மேலதிக சிகிச்சைக்காக யாழ்ப்போதனை வைத்தியசாலைக்கு அனுப்பி வைக்கப்பட்டுள்ளார். (று)

**ஜே.வி.பிக்கு இராணுவ பாதுகாப்பு; ரணிலின் கூற்றுக்கு ஜே.வி.பி கண்டனம்**

(கொழும்பு)  
ஐனாதிபதியாகத் தாம் தேர்ந்தெடுக்கப்பட்டால் இராணுவத்தினரால் ஜே.வி.பிக்கு பாதுகாப்பு அளிக்கப்படும் என்று ஐக்கிய தேசியக்கட்சித் தலைவர் ரணில விக் கிரமசிங்க கூறியுள்ளதற்கு ஜே.வி.பி. கட்டும் கண்டனம் தெரிவித்துள்ளது. இது தொடர்பில் ஜே.வி.பி.வெளியிடப்பட்டுள்ள அறிக்கையில், ரணில விக் கிரமசிங்கவின் இந்த அறிவிப்பின் பின்னால் பாரிய சதி உள்ளது. 1999ஆம் ஆண்டு ஐனாதிபதித் தேர்தலில் போட்டி

யிட்ட போது, தான் தேர்தெடுக்கப்பட்டால் சந்திரிகா குமாரதுங்கவை விடுதலைப் புலிகளிடம் ஒப்படைப்பேன் என்று ரணில கூறியதை இது நினைவுகூட்டுவதாக உள்ளது. ரணிலின் தேர்தல் பிரசார நடவடிக்கைகளுக்குப் பின்னரான கருத்துகளை நாட்டு மக்கள் மறந்துவிடமாட்டார்கள். ஜே.வி.பியினரை இராணுவத்தினரிடம் ஒப்படைப்பதாக ரணில கூறியிருப்பதை எமது கட்சி சாதாரணமான விடயமாகக் கருதவில்லை. ஆட்சி அதிகாரத்துக்கு வந்தால் ஜ.தே.க.எப்படி

நடந்து கொள்ளும் என்பதை வெளிப்படுத்துவதாக இது உள்ளது. 1980ஆம் ஆண்டுகளில் ஆட்சி அதிகாரத்தைப் பெறுவதற்காக நாட்டின் முற்போக்கு சக்திகளை எப்படியெல்லாம் ஜ.தே.க.ஒடுக்கியது என்பதை இதற்கு நல்ல உதாரணங்களாகும். அறிவார்ந்த மக்கள் ரணில விக் கிரமசிங்கவின் இத்தகைய கருத்துகளை நிராகரிப்பார்கள் மக்களை ஒடுக்குவதற்காக ஐக்கிய தேசியக்கட்சி தனது உண்மை முகத்தை தற்போது மறைத்துக்

கொண்டுள்ளது என குறிப்பிடப்பட்டுள்ளது. (று)

**இராசிபாவனி**

20.10.2005  
(ஐப்பசி 3, விடியாழக்கிழமை)  
திருதியை பிற்பகல் 3.58 வரை  
கார்த்திகை மாலை 6.05 வரை  
இராகுகாலம் - 1.32 - 3.02 வரை  
சுபநேரம் - 7.32 - 9.02

<b>மேடம்</b>	கடின வார்த்தை, பண விரயம், முயற்சி தாமதம், போசன சுகக்குறைவு.
<b>உடம்பம்</b>	சின்தனை மிகுதி, நல்ல முயற்சி, நண்பர்கள் சந்திப்பு, போசன சுகம்.
<b>நிஷாம்</b>	சயனசுகக் குறைவு, சுபசெலவு, காரிய அலைச்சல், உறவினர் வெறுப்பு.
<b>கூடம்</b>	பெருமையடைதல், தெய்வசிந்தை, முயற்சிகைகூடும், போசன சுகம்.
<b>சிங்கம்</b>	அதிகாரம், காரிய சிந்தை, புகழ், நண்பர்கள் உதவி.
<b>கன்னி</b>	புதிய திட்டமிடல், பிரயாணம், தந்தைவழி உறவு, காரியதாமதம்.
<b>சூலாம்</b>	அமைதிக்குறைவு, அபகீர்த்தி, காரிய தடங்கல், போசன சுகம்.
<b>வீரம்</b>	களஸ்திர நன்மை, பொருள் சேர்க்கை, பிரயாண சுகம், அபூர்வ சந்திப்பு.
<b>நன்கு</b>	சுவாரஸ்யம், உடல்நலம், நல்ல முயற்சி, போசனசுகம்.
<b>மகரம்</b>	புத்திரரால் கவலை, சொத்துப் பிணக்கு, ரோகநிலை, பணக்குறைவு.
<b>கும்பம்</b>	தாய்வழி உறவு, புதிய முயற்சி, மனச்சஞ்சலம், கல்வியில் ஆர்வம்.
<b>மீனம்</b>	கூட்டு முயற்சி, உறவினர் உதவி, பண வருவாய், கீர்த்தி.

பழைய நேரப்படி கண்காணப்பட்டது.  
- வளவன்

**தேசிய ஐக்கியத்தை ஏற்படுத்த முயற்சி எடுப்பது அவசியம் - கருஜெயசூரிய**

(கொழும்பு)  
சமகாலத்தில் தேசிய ஐக்கியத்தை ஏற்படுத்தும் முயற்சிகளில் ஆர்வம் காட்ட வேண்டும் என்று ஐக்கிய தேசியக்கட்சியின் பிரதித் தலைவர் கருஜெயசூரிய தெரிவித்துள்ளார். பெளத்தத்தின் கோட்பாடுகளை அனுசரிக்காத போக்குகள் நாட்டில் காணப்படுவது குறித்தும் அவர் கவலை வெளியிட்டுள்ளார். கடந்த திங்கட்கிழமை களனி பெட்டியாகொட பிரதேசத்தில் அமைந்துள்ள பெளத்த விகாரை ஒன்றில் புத்தர் சிலையை திரை நீக்கம் செய்துவைக்கும் வைபவத்தில் கலந்துகொண்டு உரையாற்றிய போதே கருஜெயசூரிய தனது ஆதங்கத்தை வெளிப்படுத்தியுள்ளார். இந்த நிகழ்வில் கலந்துகொண்டு உரையாற்றிய கண்டி தலதாமாளிகையில் தியவதன நிலமே, மகா சங்கத்தைப் பேணிப் பாதுகாத்து புத்த சாசனத்தை நிலைத்து நிற்கச் செய்வதே அனைத்து பெளத்த மக்களின் பொறுப்பாகும் என்று கூறினார். இதற்கான திட்டம் ஒன்று அவசியம் என அவர் வலியுறுத்தினார். தேசத்தின் அறநெறிக் கல்வியை மேம்படுத்தி அடுத்த சந்ததி ஒற்றுமையுடன் வாழக்கூடிய பின்னணியை ஏற்படுத்திக் கொடுப்பதற்கு உரிய நடவடிக்கை எடுக்கவேண்டும் எனவும் அவர் மேலும் தெரிவித்துள்ளார். (று-7)

**புனரமைக்கப்படாத வீத்களில் பயணிப்பதில் பெரும் சீரமை**

(வடமராட்சி)  
பெய்துவரும் மழையினால் வடமராட்சி கிழக்கில் உள்ள மக்கள் போக்குவரத்தில் பெரும் சிரமத்தினை எதிர்கொள்கின்றனர். கடந்த வருடம் ஏற்பட்ட சனாமிப் பேரவையால் இப்பகுதியில் உள்ள பிரதான கடற்கரை வீதி முற்றாக பாதிக்கப்பட்டுள்ளது. இதனை புனரமைக்க நிதி ஒதுக்கப்படாதபோதும் புனரமைப்பு வேலைகள் தொடங்கத் தாமதம் ஆனமையே. இச்சிரம நிலையை ஏற்படுத்தியுள்ளதாகத் தெரிய வருகிறது. இவ் வீதிகளில் கற்குவியல்கள் கொட்டப்பட்ட நிலையில் மழை ஆரம்பித்துள்ளது. மற்றைய வீதிகளில் களிமணல் போடப்பட்டு உள்ளதால் பயணிகள் சறிக்கி விழுவதும், சேற்றின் மத்தியில் பயணிப்பதுமான அவல நிலை உருவாகியுள்ளது. (க-23)

**தேர்தல் வன்முறைகள் 90ஆம் உயர்வு**

(கொழும்பு)  
தேர்தல் வன்முறைகள் 90 ஆக உயர்ந்துள்ளன. தேர்தல் வன்முறைகளில் ஈடுபட்டதாக 50பேர் கைது செய்யப்பட்டுள்ளனர். இவர்களில் பெரும்பாலானோர் கொழும்புப் பிரதேசத்திலேயே கைதுசெய்யப்பட்டுள்ளதாக தேர்தல் செயலகத்திற்குப் பொறுப்பான பிரதிப் பொலிஸ்மா அதிபர் காமினி நவரத்தன தெரிவித்துள்ளார்.

பாதாள உலகக் குழுவைச் சேர்ந்தவர்களும், பல முக்கிய குற்றவாளிகளும் தேர்தல் வன்முறைகளில் ஈடுபட்ட தயாராவதாக தகவல்கள் கிடைத்துள்ளதாகவும் இவர்கள் ஏற்கனவே நாட்டில் பல இடங்களுக்குச் சென்று வாடகைக்கு வீடுகளை எடுத்துத் தங்கியிருப்பதாகவும் அவர் மேலும் தெரிவித்துள்ளார். (று)

**மீனவ சமூகத்தின் மேம்பாட்டிற்கு துரித நடவடிக்கை எடுக்கப்படும்**

**-பிரதமர் மஹிந்த உறுதிமொழி**  
(கொழும்பு)  
மீனவ சமூகத்தின் நலன்புரி விடயங்கள் தொடர்பாக துரித நடவடிக்கை எடுக்கப்படும் என்று பிரதமர் மஹிந்த ராஜபக்ஷ உறுதியளித்துள்ளார். சனாமி அளத்தத்தால் மீனவ சமூகத்தினருக்கே பாரிய இழப்புகள் ஏற்பட்டுள்ளது. இதனால் பாதிக்கப்பட்ட அந்த மக்களுக்கு புது வாழ்வளிக்க பல திட்டங்களை செயற்படுத்த விருப்பதாகவும் பிரதமர் தெரிவித்துள்ளார். அலரி மாளிகையில் கடந்த திங்கட்கிழமை இடம்பெற்ற வைபவம்

ஒன்றில் கலந்துகொண்டு உரையாற்றியபோதே அவர் இவ்வாறு தெரிவித்துள்ளார். பிரதமர் மஹிந்த ராஜபக்ஷ மீன் பிடித்துறை அமைச்சராக இருந்த போது ஆற்றிய சேவையை பாராட்டும் வகையில் இந்த வைபவம் அலரி மாளிகையில் நடைபெற்றது. மீனவ சமூகத்திற்காக துறை முகங்கள் மற்றும் இறங்குதுறைகள் ஆகியவற்றை கரையோரப் பிரதேசங்களில் முழுமையாக அமைப்பதற்குத் தயாராகி வருவதாகவும் அவர் குறிப்பிட்டுள்ளார். (று)

**வாகன விபத்தில் குழந்தை பலி**

கொழும்பு சிலாபம் பிரதான வீதியில் கடந்த திங்கட்கிழமை இடம்பெற்ற வாகன விபத்தொன்றில் குழந்தை ஒன்று ஸ்தலத்திலே மரணமாகியுள்ளதாக சிலாபம் பொலிஸார் தெரிவித்துள்ளனர். இந்த விபத்தில் படுகாயமடைந்த நால்வர் வைத்தியசாலையில் அனுமதிக்கப்பட்டுள்ளனர். காயமடைந்தவர்களில் இருவரின் நிலை கவலைக்கிடமாக இருந்ததையடுத்து மேலதிக விசேட சிகிச்சைக்காக

கொழும்பு தேசிய வைத்தியசாலையில் இவர்கள் அனுமதிக்கப்பட்டுள்ளனர். சிலாபத்திலுள்ள பண்டாரவத்தை எனும் இடத்தில் முச்சக்கரவண்டி ஒன்றுடன் ரிபிளர்க் நேருக்கு நேராக மோதியதையடுத்தே இந்த அனர்த்தம் நிகழ்ந்துள்ளது. ரிபிளர்க் சாரதியை பொலிஸார் கைதுசெய்துள்ளனர். இது தொடர்பில் பொலிஸார் விசாரணைகளை மேற்கொண்டு வருகின்றனர். (று)

**பொலிஸ் உத்தியோகத்தர் கைது**

(கொழும்பு)  
இலஞ்சம் பெற்றதாகக் கூறப்படும் பொலிஸ் உத்தியோகத்தர் ஒருவர் தலாளைப் பகுதியில் இலஞ்ச ஊழல் விசாரணை ஆணைக் குழுவினால் கைதுசெய்யப்பட்டுள்ளார். தலாளைப் பகுதியில் மிருகங்களை ஏற்றிச்சென்ற லொறி ஒன்றின் சாரதி அனுமதிப்பத்திரத்தை

மீள வழங்குவதற்காக அவர் இலஞ்சம் பெற்றபோதே கைது செய்யப்பட்டுள்ளார். மிருகவதைச்சட்டத்தின் கீழ் வழக்குத் தாக்கல் செய்யாதிருப்பதற்காக சாரதி அனுமதிப் பத்திரத்தைப் பறித்து வைத்துக் கொண்டு அவர் இலஞ்சம் பெற்றுள்ளார். (று-7)

# குழந்தைப் பழக்கங்கள்

(சென்றவாரத் தொடர்ச்சி...) சிறுநீர்ப்பை பயிற்சி சிறுநீர்ப்பையினை நன்கு விரிவடையச் செய்தல் நல்ல பயிற்சியாகும். பகல் நேரங்களில் குழந்தை எவ்வளவு நேரம் சிறுநீர் கழிக்காமல் இருக்கிறதோ, அவ்வளவு நேரம் தாங்கிக்கொள்ளாமாறு பழக்கமும், ஊக்கமும் அளித்தல் வேண்டும்.

உள்ளன. இவையும் இப்பழக்கத்திலிருந்து விடுபட உதவும். **இடக்கை பழக்கம்** சிறந்த அறிவாளிகள் பலரும். கிரிக்கெட் வீரர்கள் பலரும் இடக்கைப் பழக்கமுள்ளவர்களாய் இருப்பதில் ஆச்சரியமில்லை.



கைப்பழக்கம் முதல் வருடத்தில் ஒரு கையிலிருந்து மற்ற கைக்கு மாறுவதில்பு. பிறந்த சில வாரங்களில் பெரும் பான்மையாக இடக்கைப் பழக்கம் இருந்தாலும் பின்னர் 2வது ஆறு மாதத்திலும் வலக்கை பழக்கம் ஏற்படுவதுண்டு. கைப்பழக்கம் 2ஆவது வருடத்தில்தான் நிலை நாட்டப்படும்.



ஆனால் சிலரிடையே 3 அல்லது 4வது வரை அவர்களுக்கு எந்த கைப்பழக்கம் இருக்கிறதென்பது உறுதியாகச் சொல்ல முடியாது. குழந்தை ஓரளவு வளர்ந்த பின்னர் வரையச் செய்தோ, துடைப்பானால் துடைக்கச் செய்தோ, பந்தை எறியச் செய்தோ,

வேண்டும். குழந்தையின் சிறுநீர்ப்பை, இரவு நேரங்களில் அதிகளவு கொள்ளாது ஆகவே அதனை விரிவடையச் செய்து பகல் நேரங்களில் பழக்கிக்கொள்ள வேண்டும்.

தரையிலுள்ள பொருள்களை பொறுக்கச் செய்தோ, கததரிக் கோலால் காகிதத்தை வெட்டச் செய்தோ கைப்பழக்கத்தைச் சோதிக்க வேண்டும்.

**கூக்குரல் மணிகள்** படுக்கைச் சிறுநீர் கூக்குரல் மணிகள் மேற்கத்திய நாடுகளில் உள்ளன. இவை குழந்தைக்கு சிறுநீர் வரும் நேரத்தில் அவர்களைத் தூக்கத்திலிருந்து எழுப்புவதும். இவை மிகவும் எடை குறைவானவை. சிறிய பட்டரிகளால் இயங்குபவை. எளிதில் எடுத்தல் செல்லக்கூடிய சாதனங்கள். இவற்றை குழந்தைகளின் உள்ளாடைகளில் இணைத்து விடலாம்.

பெற்றோர் வலக்கை பழக்க முடையோராயின் அவர்களுக்குப் பிறக்கும் குழந்தைகளுக்கு இடக்கை பழக்கம் அமைதல் மிக மிகக் குறைவு.

இக்கூக்குரல் மணிகள் குழந்தைகள் இரவில் படுக்கையில் சிறுநீர் கழிப்பதை நன்கு கட்டுப்படுத்தும். அத்துடன் படுக்கையில் சிறுநீர் பிரிவதிலிருந்து தடுக்கச் சில மருந்துகளும்

பெற்றோர் இருவரும் இடக்கைப் பழக்கம் உடையோராய் இருப்பின் அவர்களுக்கும், பிறக்கும் குழந்தைகளிடையே அதிகமாக இப்பழக்கம் இருக்க வாய்ப்புக்கள் உண்டு. இடக்கைப் பழக்கம் சில நேரங்களின் காரணமாக ஏற்படலாம்.

பக்கவாத நோய் வலப்பற்றம் இருந்தால் அதாவது வலது பாதி உடலைப் பாதித்து இருந்தாலோ தாக்கி இருந்தாலோ இக்குழந்தைகள் இடக்கைப் பழக்கமுடையவர்களாய் இருப்பர். இளம்பிள்ளை வாதத்தினால் வலது பக்கம் வாதமேற்பட்டு இருந்தாலும் முளைக்

காய்ச்சலினால் அதாவது முளை அழற்சி அல்லது முளை சவ்வளர்ச்சியினால் வலப்பக்கவாதம் ஏற்பட்டிருந்தாலும் குழந்தைகள் இடக்கைப் பழக்கத்தை ஏற்படுத்திக் கொள்வார்கள். முளை வளர்ச்சி குறைந்த குழந்தைகளிடம் இந்த இடக்கைப் பழக்கம் அதிகமாய்க் காணப்படும். இப்பழக்கமுள்ள குழந்தைகளின் கைப்பழக்கத்தை மாற்ற இயலாது. இதனால் குழந்தைகளுக்கு எவ்வித குறைபாடும் ஏற்படாது.

## மகளிர் உலகம்

### சமைத்துச் சுவையப்போம்

#### மாம்பழ ஐஸ்கிரீம்

**தேவையான பொருட்கள்:-**

மாம்பழம்	- 4
சீனி	- 300 கிராம்
பால் (காய்ச்சி ஆறியது)	- 2 தே.கரண்டி
பிளம்ஸ்	- 2 தே.கரண்டி

**செய்முறை :**

நன்கு களிந்த புளிப்பில்லாத மாம்பழங்களை தோல் சீவி சதைப் பாகத்தை துண்டுசெய்து சீனியுடன் சேர்த்து மிக்ஸியில் ஒரு சுற்று சுற்றினால் மாம்பழம் கிரீம் போன்று ஆகிவிடும். பாலும் தேவைப்பட்டால் சேர்த்து மிக்ஸியில் ஒரு சுற்று சுற்றி எடுக்க வேண்டும். இதைக் குளிர் வைத்து கண்ணாடிக் கோப்பைகளில் ஊற்றி, பிளம்ஸ் தூவி பறிமாறலாம்.

## அழகான

அழகாகத் தோன்ற வேண்டும் என்ற அக்கறை எல்லோருக்குமே உண்டு. ஆனால் அப்படி வெறுமனே ஆசைப்பட்டால் மட்டும் போதாது. பலா ஆசையோடு நிறுத்திக் கொள்

ஆனால் காலை 5 மணிக்கெல்லாம் எழுந்து கொள்வார்கள். பகல் நேரங்களில் ஆபர்வமாக கிடைக்கும் ஓய்வைக் கூட பயன்படுத்திக்கொள்ள மாட்டார்கள். இப்படிப்பட்டவர்களுக்கு நாளடைவில் கண்ணின் கழிப்பகுதியில் கருவளையம் வந்து விடும். தவிரவும் என்னதான் அழகு படுத்தினாலும் முகம் எப்போதும் தூங்கி விழித்தது போலவே காட்சி தரும். தூக்கம் எவ்வளவு முக்கியமானது என்பதற்கு நாய்தான் உதா

கொள்ளும் என்பது பற்றியெல்லாம் கவலைப்படாமல் உடம்புக்கு உபயோகித்து வேறு பல பிரச்சினைகளையும் அலர்ஜியையும் உடம்புக்கு தாராளமாக வாங்கிக் கொள்பவர்களும் இருக்கிறார்கள். கேட்டால் நேரமில்லை என பாகள். நண்பர்களுடன் மணிக் கணக்கில் உரையாட நேரம் இருக்கும். வெட்டிப் பொழுது போக்க நேரம் இருக்கும். ஆனால் உடம்பு விஷயத்தில் அக்கறைப்பட மட்டும் நேரம் இருக்காது. நிஜமாகவே உடம்பின் மது அக்கறை கொண்டவர்கள் குறித்த நேரத்தில் அதற்கான வேலைகளை செய்து முடிப்பது என்பதில் தெளிவாக இருக்க வேண்டும். காலையில் முடிக்க



வர்கள். அக்கறை மட்டும் படவே மாட்டார்கள். சிலரோ அழகு நிலையங்களுக்குச் சென்று பிளீச்சிங் உள்ளிட்ட இன்னபிற விஷயங்களை சரிவரச் செய்து கொள்வார்கள். ஆனாலும் இவர்களில் பலர் அழகுக்கும் தங்களுக்கும் சம்பந்தமே இல்லாதது போல் தான் காட்சியளிப்பார்கள்.

## சருமத்திற்கு...

காரணம் என்ன? மனம் முழுக்க பிரச்சினைகளைச் சுமந்துகொண்டு முகத்தை யும் உடம்பையும் அழகுபடுத்திக் கொள்ள முடியுமா? அகத்தின் அழகு முகத்தில்தெரியும் என்பது பழமொழி. வயதுக்கேற்ற விதத்தில் உடம்பின் தோற்றப் பொலிவு பளிச்சிட்டாலும் முகத்தில் கவலை ரேகைகள் தேங்கிவிட்டால், மொத்த அழகும் சோர்ந்த முகத்திற்கு முன் அடிபட்டுப் போய்விடும். சிலர் இரவு படுக்கைக்குப் போக இரண்டு மணி ஆகிவிடும்.

ரணம். நாய் சாப்பிடாமல் இருப்பது நாட்கள் கூட இருக்கும். உயிருக்கு ஆபத்து எதுவும் நேர்ந்து விடாது. ஆனால் அதே நாய் ஒரு வாரம் தூங்காமல் இருந்தால் உயிரை விட்டுவிடும். தூக்கம் என்பது எத்தனை அவசியம் என்பதை இதன்மூலம் உணர்ந்துகொள்ளலாம். முன்பெல்லாம் சீயக்காய் அரைத்து வைத்துக் கொள்வார்கள். அதையே பெண்கள் தயாரித்து தலைமுடிக்கு உபயோகிப்பார்கள். பயத்தம் பற்பு மாவை உடலில் பூசி கொஞ்ச நேரம் ஊறவைத்து குளித்து உடல் அழகை, சருமப் பளபளப்பு தக்கவைத்துக் கொள்வார்கள். இப்போதோ எடுத்த எடுப்பிலேயே அழகு நிலையம் போய் விடுகிறார்கள். எது தான் உடம்புக்கு ஒத்துக்

வேண்டிய வேலையை மாஸையில் முடிக்க நேர்ந்தாலே பலருக்கும் டென்ஷனாகி விடும். எப்போதும் எல்லாவற்றிலும் சரியாக இருந்து டென்ஷனுக்கு விடைகொடுக்கிறீர்களோ அப்போது உங்கள் மனம் போல உடம்பும் தெளிவாகிவிடும். மேக்கப் சாதனங்களை அள்ளிப் பூசினால்தான் அழகு என்பதல்ல. மனம் தெளிவாக இருந்தாலே மற்ற அழகு தானாக வந்துவிடும். இந்த மாதிரி மனநிலை வந்த பிறகு பிரச்சினைகள் ஏற்பட்டாலும் மிக சாதாரணமாக எதிர்கொள்ளும் தைரியம் வந்து விடும். சருமத்தின் அழகுக்கு தினமும் 8 மணி நேரம் கட்டாயமாக தூக்கம் அவசியம். அதையும் மறந்துவிடக் கூடாது.

## அடிக்கடி கொட்டாவி வந்தால் தூக்கம் என்று அர்த்தம் இல்லை!

குழம்பு வைக்க புளி கரைக்கும்போது கொட்டாவி... 'ஏன் இரவு சரியாகத் தூங்கவில்லையா? சரி பார்ப்போம்...?' என்று தனக்குத்தானே சமாதானம் செய்துகொண்டு புளிக்கரைசலை பாத்திரத்தில் ஊற்றும்போது மீண்டும் கொட்டாவி... இந்தக் கொட்டாவி எந்த வேலை செய்யும்போதும் தொடர்ந்து கொண்டே இருக்கும். அதை யாரும் கவனிக்க மாட்டோம். ஏன் இப்படி கொட்டாவி? இரவு சரியாய்த் தூங்காததால் ஏற்படுகிறது என்று அசட்டையாக இருக்க வேண்டாம். உங்களுக்கு இரத்த அழுத்தம், இருதயத் துடிப்பு சீராக இல்லாமை, மலச்சிக்கல் என்ற கோளாறுகள் இருக்க வாய்ப்பு உண்டு. சாதாரணமாக ஒன்றிரண்டு கொட்டாவி வந்தால், தூக்கமின்மை, சோர்வு, போரடித்தல் போன்ற காரணங்கள் இருக்கலாம். ஆனால் 15 நிமிடத்திற்குள் பத்துக்கும் மேற்பட்ட கொட்டாவி ஏற்பட்டால் உடலைப் பரிசோதிக்க வேண்டும் என்று அர்த்தம்.

# 120 கிலோ மீற்றர் வேகத்தில் 'வில்மா'! அமெரிக்காவை மிரட்டும் மற்றொரு புயல்

(மியாமி)

அமெரிக்காவை 'வில்மா' என்ற இன்னொரு புயல் மிரட்டுகிறது. மணிக்கு 120 கிலோ மீற்றர் வேகத்தில் புயல் தாக்கும் அபாயம் ஏற்பட்டுள்ளது.


அமெரிக்காவில் கடந்த சில வாரங்களுக்கு முன்பு கடும் சூறாவளி, புயல் காற்று வீசியது. அடுத்தடுத்து கத்ரினா, ரீட்டா போன்ற புயல்கள் அமெரிக்காவைப் புரட்டிப் போட்டன. அடுத்தடுத்து புயல்கள் தாக்கியதில் அலபாமா, லூசியானா, மிசிசிபி, புளோரிடா ஆகிய மாநிலங்கள் சின்னா பின்னமாகின.

இதில் சுமார் 1000ற்கும் மேற்பட்டவர்கள் பலியாகிவிட்டனர். நியூஆர்லியன்ஸ் நகரம் கடல் நீர் புகுந்ததால் முறையாக முழுகிவிட்டது. இந்தப் புயல் சேதத்தில் இருந்து அமெரிக்க மக்கள் மீளாத நிலையில், அமெரிக்காவை இன்னொரு புயல் மிரட்டுகிறது. இந்தப் புயலுக்கு 'வில்மா' என்று பெயரிடப்பட்டுள்ளது.

இப்போது கரிபியன் கடல் பகுதியில் இந்தப் புயல் சின்னம் உருவாகியுள்ளது. இந்தப் புயல் மேலும் வலுவடைந்து வருகிறது.

இந்தப் புயல் மெக்சிக்கோ வளைகுடாப்பகுதியை நோக்கி நகர்ந்து வருகிறது. மேற்கு நோக்கி நகரும் இந்தப் புயல் கியூபா, நிக்கராகுவா, ஹொண்டூரா, மெக்சிக்கோ, அமெரிக்காவின் புளோரிடா உட்பட கடற்கரைப்பகுதிகளைக் கடுமையாகத் தாக்கும். அப்போது மணிக்கு 120கிலோ மீற்றர் வேகத்தில் காற்று வீசும். இதனால் அமெரிக்காவின் கடலோரப் பகுதியில் உள்ளவர்களுக்கு புயல் எச்சரிக்கை விடப்பட்டுள்ளது. மெக்சிக்கோவைத் தாக்கிவிட்டு சனிக்கிழமை இது புளோரிடாவைத் தாக்கும் என எச்சரிக்கை விடுக்கப்பட்டுள்ளது.

இப்போது 'வில்மா' புயல் கோமான் தீவுப் பகுதியில் நிலைகொண்டுள்ளது. இந்த ஆண்டு அமெரிக்காவைத் தாக்கும் 21ஆவது புயல் இதுவென்பது குறிப்பிடத்தக்கது. (ம)



சீனாவில் கிராமப் பழக்க வழக்கங்களை ஊக்குவிக்கும் வகையில் 'தேநர் விழா' நடத்தப்படுகிறது. சாங்குயிங் நகராட்சி சார்பில் நேற்று முன்தினம் நடந்த போட்டியில் வாலிபர் ஒருவர் தேநர் கோப்பையில் இப்படி உடலை வளைத்து தேநர் ஊற்றுகிறார்.



பிலிப்பைன்ஸில் மதிப்புக்கூடிய வர்வா அமுல்படுத்தப்பட்டுள்ளது. அதை எதிர்த்து தொழிலாளர்கள் கடும் போராட்டம் நடத்தி வருகின்றனர். மதிலாவில் நேற்று பயங்கர முகமுடிக்களை அணிந்து வர்வாக்கு தொழிலாளர்கள் எதிர்ப்புத் தெரிவித்தனர். தொழிலாளர்களின் வாழ்க்கையில் வர் பயங்கரம். என்ற பதாகைகளை கையில் ஏந்தி அரசுக்கு எதிராக கோஷங்களை எழுப்பியவாறு தொழிலாளர்கள் போராட்டம் நடத்தியபோது...

## ரஷ்யாவில் மீண்டும் மோதல் மக்கள் நடமாடுவதற்கு தடை

(மொஸ்கோ)

ரஷ்யாவில் உள்ள நல்சிக் நகரில் தீவிரவாதிகள் மற்றும் கிராணுவமீடையே நேற்று முன்தினம் மீண்டும் மோதல் தொடங்கியுள்ளது. இந்த நகரத்தைச் சேர்ந்த மக்களை வீடுகளைவிட்டு வெளியே வர வேண்டாம் என்று எச்சரிக்கப்பட்டுள்ளது.

ரஷ்யாவின் தெற்குப் பகுதியில் உள்ள கபாடினா பல்காரிய மாகாணத்தின் தலை நகர் நல்சிக். செச்சனிய தனிநாட்டுக் கோரிக்கையை முன்வைத்து போராடி வரும் தீவிரவாதிகள் கடந்த வாரம் இந்த நகர் மீது திடீர் தாக்குதல் நடத்தினர். கிராணுவம் பதிவு செய்து கொடுத்ததில் 137 பேர் கொல்லப்பட்டனர். தற்போது இந்த நகரம் கிராணுவ வீரர்கள் கட்டுப்பாட்டில் உள்ளது.

இந்நிலையில், நேற்று முன்தினம் நல்சிக் நகரின் சில பகுதிகளில் தீவிரவாதிகள் மற்றும் கிராணுவ வீரர்கள் இடையே மோதல் ஏற்பட்டது. இரு தரப்பினரும் சரமாரியாக துப்பாக்கிச்சூடு நடத்தினர். நல்சிக்கின் புறநகர் பகுதியான துப்பிக்

என்ற இடத்தில் ஒரு சவக்கிடங்கு உள்ளது. கடந்த வாரம் மோதலில் இறந்தவர்களின் உடல்கள் இங்கு வைக்கப்பட்டுள்ளன. இந்தச் சவக்கிடங்கு அருகே தீவிரவாதிகள் மறைந்து இருந்து தாக்கினர். அதேபோல் நகரின் தெற்குப் பகுதியிலும், மத்திய பகுதியிலும் மோதல்கள் ஏற்பட்டதாக தகவல்கள் வெளியாகியுள்ளன.

'நகர மக்கள் வீட்டைவிட்டு வெளியே வர வேண்டாம்; பள்ளிகளில் உள்ள குழந்தைகளை பெற்றோர் உடனடியாக அழைத்து கொள்ள வேண்டும்' என்று உள்ளூர் தொலைக்காட்சிகளில் அறிவிப்புக்கள் வெளியிடப்பட்டன.

தீவிரவாதிகள் பதுங்கியுள்ள இடங்களில் உள்ள தெருக்களில் கிராணுவ வீரர்கள் குவிக்கப்பட்டுள்ளனர். மற்றவர்கள் நடமாடத் தடை விதிக்கப்பட்டுள்ளது. நகரின் மையப்பகுதியில் நேற்று முன்தினம் காலை கிராணுவ வீரர்கள் சோதனையில் ஈடுபட்டனர். அப்போது சோதனையை எதிர்த்த ஒருவர் சுட்டுக் கொல்லப்பட்டார். அவருடன் வந்த இரண்டு பேர் தப்பி ஓடிவிட்டனர். (ம)



வானில் மிதந்தபடி நடக்கும் (ஸ்கைவாக்) சாகச நிகழ்ச்சி அவுஸ்த்ரேலிய சிட்னி நகரில் நேற்று முன்தினம் நடந்தது. மிக உயரமான சிட்னி கோபுரத்தைச் சுற்றி 160மீற்றருக்கு சாகச வீரர்கள் வானில் மிதந்தபடி சுற்றிவந்தனர். அப்படிச் சுற்றும் போதே பல வித்தைகளை வீரர்கள் நிகழ்த்திக் காட்டினர். சாகசம் நிகழ்த்துவதற்கு முன் சிட்னி நகரின் அழகை சாகசவீரர்கள் பார்வையிட்டபோது...

## அமெ.விமானங்கள் தாக்குதல் தீவிரவாதிகள் உட்பட 70 பேர் பலி!

(பக்தாத்)

ஈராக்கில் அமெரிக்க விமானப்படை நடத்திய தாக்குதலில் தீவிரவாதிகள் உட்பட 70 பேர் பலியாகியுள்ளதான் சுமார் 200ற்கும் மேற்பட்டோர் காயமடைந்துள்ளனர்.

இக் கோரச்சம்பவம் பற்றித் தெரிய வருவதாகவு,

ஈராக்கின் தலைநகர் பக்தாத்தின் மேற்குப்பகுதியில் அமைந்துள்ளது ரமடி நகரம். இதில் சன்னி மற்றும் அரபுத் தீவிரவாதிகள் ஏராளமானோர் தலைமறைவாக வசித்து வருகின்றனர். இந்த ரமடி நகரத்தை ஒட்டியுள்ள கிரண்டு கிராமங்களின் மீது நேற்று முன்தினம் அமெரிக்க கிராணுவப் படையைச் சேர்ந்த ஹெலிகொப்டர்களும் போர் விமானங்களும் சரமாரியாக குண்டுவிசி தாக்குதல்களை நடத்தின.

இத் தாக்குதல் சம்பவங்களில் கிட்டத்தட்ட 70 ஈராக்கியர்கள் கொல்லப்பட்டதாக அமெரிக்க கிராணுவம் தெரிவித்துள்ளது. மேலும் இறந்தவர்கள் அனைவரும் தீவிரவாதிகள் என்று அமெரிக்க கிராணுவம் தெரிவித்துள்ள போதிலும் அச் சம்பவத்தை நேரில் பார்த்தவர்கள் அதில் குறைந்த பட்சம் 39 பேர் அப்பாவி மக்கள் என்று தெரிவித்துள்ளனர்.


ஈராக்கில் தேர்தல் நடந்த ஒருநாள் கழித்து திடீரென இந்த வன்முறை வெடித்ததாகவும், மக்கள் கருத்துக் கணிப்பை தெரிந்துகொள்வதற்காக நடந்த வாக்குப்பதிவு நாள் என்று ஒரு சாலையோரத்தில் இடம்பெற்ற குண்டு

வெடிப்பு ஒரு வாகனத்தில் சென்று கொண்டிருந்த 5 அமெரிக்க வீரர்களைப் பலிகொண்டதாகவும் அதிகாரப் பூர்வ வட்டாரங்கள் தெரிவித்துள்ளன. அமெரிக்க கிராணுவ வீரர்கள் 5 பேரைப் பலி கொண்ட இந்தக் குண்டுவெடிப்புச் சம்பவம் ரமடி நகரத்தின் கழிக்கு புற நகர்ப்பகுதியைச் சேர்ந்த அல்-பு-உபைத் கிராமத்தில் இடம்பெற்றது.

அந்தக் குண்டுவெடிப்பில் சிக்கி சிதைந்துபோன அமெரிக்க வாகனத்தை வேடிக்கை பார்ப்பதற்காக 200க்கும் மேற்பட்ட மக்கள் அங்கு கூடியபோது அமெரிக்க விமானங்கள் தாக்குதலை நடத்தியதாக கிராணுவத்தினரும் நேரில் பார்த்த சாட்சியங்களும் தெரிவித்துள்ளன.

அனால அமெரிக்கர்களைப் பலிகொண்ட அந்தக் குண்டுவெடிப்புச் சம்பவம் நடந்த அதே இடத்தில் இந்த மக்கள் கூட்டம் மற்றொரு சாலையோர வெடிக்குண்டை வெடிக்கச் செய்வதற்கு ஏற்பாடு செய்து கொண்டிருந்ததாகவும் அந்தச் சமயத்தில் 'எவ்-15' ரக போர் விமானங்கள் அவர்கள் மீது குண்டு மழை பொழிந்து கிட்டத்தட்ட 20பேர்களைப் பலி கொண்டதாகவும் அமெரிக்க கிராணுவம் தெரிவித்துள்ளது. அதேசமயம் அவர்களை தீவிரவாதிகள் என்றும் அமெரிக்க கிராணுவம் வர்ணனை செய்துள்ளது.

ஆனால், அந்த 'எவ்-15' ரக விமானங்கள் மக்கள் கூட்டத்தை நோக்கியே தாக்குதல்களை மேற்கொண்டு 25 பேரைப் பலிகொண்டதாக அப்பகுதியைச் சேர்ந்த பழங்குடியினத் தலைவர் சியாத் சாட் என பவர் தெரிவித்துள்ளார். (ம)



**இரு விண்வெளி வீரர்களுடன் கடந்த 12ஆம் திகதி சீனா அனுப்பிய விண்கலம் 'ஷென்சூ-6' கடந்த திங்கட்கிழமை வெற்றிகரமாக தரையிறங்கியது. பூமியின் சுற்றுவட்டப் பாதையில் ஐந்து நாள் விண்கலத்தில் பயணம் மேற்கொண்ட சீன விண்வெளி வீரர்கள் இருவரும் 76 முறை பூமியை சுற்றியுள்ளனர். பூமியை அடைந்த வெற்றிக்களிப்பில் வீரர்கள்...**

# இன்று ஒரு தகவல்

## உணவின் மகிமை

மகாபாரத யுத்தம் முடிந்து தருமர் சக்கரவர்த்தியானார். பீஷ்மர் யுத்த பூமியில் அம்புப் படுக்கையில் படுத்திருந்தார். உயிரைவிடப் போகிறார். சூரியன் வடதிசையினை அடையும் உத்தராயண புண்ணியகாலத்தை எதிர்பார்த்துக் கொண்டிருக்கிறார்.

அந்த வேளையில் தருமர் கண்ணனிடம் அனுமதி வாங்கிக்கொண்டு பீஷ்மரைப் பார்ப்பதற்காக குருஷேத்திரத்திற்கு வருகிறார். தம்பிமார்கள், திரௌபதி எல்லோரும் கூட வருகிறார்கள். பீஷ்மரைப் பார்த்து எல்லோரும் வணங்குகிறார்கள். யுதிஷ்டிரர் பீஷ்மரிடம் வர்ணம், ஆசிரமம், மக்கள் கடமை, அரசரின் கடமை இதுபோன்ற விடயங்களைப் பற்றி நிறையக் கேள்விகளைக் கேட்கிறார். அவர் ஒவ்வொன்றாகக் கேட்டுக்கொண்டிருக்கிறார். பீஷ்மரும் அவற்றிற்குத் தகுந்த பதில் சொல்லிக்கொண்டிருக்கிறார்.

இப்படி பீஷ்மர் யுதிஷ்டிரருக்கு தர்மோபதேசம் செய்து கொண்டிருந்த போது திரௌபதிக்கு சிரிப்பு வந்து விட்டதாம். 'களுக்' கென்று சிரித்துவிட்டார். அந்த சத்தத்தைக் கேட்ட பீஷ்மர் தர்மோபதேசத்தைப் பாதியில் நிறுத்தினார். திரௌபதியைப் பார்த்து "மகனே ஏன்மமா சிரித்தாய்?" என்று கேட்டார். "என்னை மன்னித்து விடுங்கள் பிதாமகரே! ஏதோ தெரியாமல் சிரித்துவிட்டேன்" என்றார் சீதை. "குழந்தாய்! உன்னை மாதிரியுள்ள உத்தமப் பெண்கள் காரணமில்லாமல் இப்படிச் சிரிக்கமாட்டார்கள்! வெட்கப்படாமல் விஷயத்தைக் கூறு" என்றார் அவர்.

திரௌபதிக்கு கண் கலங்க ஆரம்பித்துவிட்டது. "சுவாமி நீங்கள் இப்போது இவ்வளவு தர்மோபதேசம் செய்து கொண்டிருக்கிறீர்கள் இதைப் பார்க்கும் போது எனக்குத் திடீரென்று ஒரு சந்தேகம் வந்தது. அதாவது... இன்று தர்மத்திற்கு இவ்வளவு சிறந்த விளக்கத்தைக் கொடுக்கும் இதே பிதாமகர் அன்று கௌரவர் சபையில் துச்சாதனன் என்னை மாண்புபடுத்த முயற்சி செய்த போது வாய் மூடி மௌனமாக பார்த்துக்கொண்டு சும்மாதானே இருந்தார். அந்த நேரம் இவ்வளவு ஞானத்தையும் எங்கே வைத்திருந்தார்? ஒருவேளை அதன் பின்பு தான் இந்த தர்ம விஷயங்களைக் கற்றுக் கொண்டாரா என்று யோசித்தேன். அது தான் சிரிப்பு வந்துவிட்டது. என்னை மன்னித்து விடுங்கள்!" என்றார்.

பிதாமகர் இதற்கு அமைதியாகப் பதில் கூற ஆரம்பித்தார். "குழந்தாய் உனது கேள்வி நியாயமானதுதான். இதில் உன்னை நான் மன்னிப்பதற்கு என்ன இருக்கிறது? துரியோதனன் சபையில் நான் இருந்த போது எனக்கு அந்த அறிவு இருக்கத்தான் செய்தது. ஆனால் துஷ்டனான துரியோதனனின் உணவை நான் அப்போது சாப்பிட்டுக்கொண்டு வந்தேன். அதன் காரணமாக எனது அறிவு மழுங்கிவிட்டது. நல்லவை கெட்டவைகளைப் பற்றி ஆலோசிக்க முடியாமல் போய்விட்டது. தீயவர்கள் தரும் உணவை உண்டால் சாப்பிடுபவரின் மனமும் உடலும் கெட்டுப் போய்விடும் என்று சாஸ்திரம் சொல்கிறது. ஆனால் இப்போது போரில் அர்ச்சுனன் என் மீது எய்த அம்புகளால் எனது உடலிலிருந்து இரத்தம் வெளியேறிவிட்டது. கெட்ட உணவை சாப்பிட்டதால் உண்டான இரத்தம் முழுவதும் வெளியேறிவிட்டதால் என்முத்தி தெளிந்துவிட்டது. அதனால்தான் இப்போது இந்த அளவுக்கு தர்மத்தின் தத்துவங்களை சரியாக எடுத்துச் சொல்ல முடிந்தது" என்றார் பீஷ்மர்.

இதிலிருந்து நாம் தெரிந்து கொள்ள வேண்டியது என்ன வென்றால் யார் சாப்பிடக் கூப்பிட்டாலும் உடனே முண்டியடித்துக்கொண்டு போய் முதல் பந்தியில் உட்காந்து விடக் கூடாது. சாப்பிடக் கூப்பிடுபவர்கள் எப்படிப்பட்டவர்கள் என்று யோசிக்க வேண்டும். கெட்ட எண்ணத்துடன் போடும் சாப்பாடு புத்தியை மழுங்கடித்துவிடும். எத்தனையோ பேர் பெரிய உத்தியோகத்தில் இருப்பவர்களை விருந்துக்கு அழைத்து சாப்பிட்டு முடித்த கையோடு முக்கியமான பேப்பரில் கையெழுத்து வாங்கிவிடுவார்கள்.

முக்கியமாக பெரிய பொறுப்பில் உள்ளவர்களையெல்லாம் யாராவது சாப்பிடக் கூப்பிட்டால் கொஞ்சம் யோசிக்கவும். கூப்பிடுபவர்களின் மனதைப் புரிந்துகொண்டு அதன் பின் போவதா இல்லையா? என்று முடிவெடுக்க வேண்டும். சாப்பாட்டில் அவ்வளவு விடயமிருக்கிறது. பீஷ்மருக்கே அந்த நிலைமை என்றால் நாமெல்லாம் எம்மாத்திரம்? சில சந்தர்ப்பங்களில் சாப்பாடு புத்தியில் ஒரு தெளிவை உண்டாக்குவதும் உண்டு.

ஒரு ஊருக்கு ஒரு பெரிய மகான் வந்தார். அவர் சாப்பிடுவதே இல்லை. எப்போதாவது கொஞ்சம் தண்ணீர், பால் அவ்வளவுதான். ருசியையெல்லாம் கடந்தவர். அவரிடம் எல்லோரும் போய் ஆசீர்வாதம் வாங்கினார்கள். அந்த ஊரில் ஒரு ஹோட்டல் இருந்தது. அதன் முதலாளியும் அவரிடம் ஆசீர்வாதம் வாங்கச் சென்றார். அவர் முன் போய் துண்டை இடுப்பில் கட்டிக்கொண்டு பணிவாக காலில் விழப் போனார். அதற்கு முன்பாக அந்த மகான் எழுந்து இவர் காலில் விழுந்து விட்டார். ஹோட்டல் முதலாளி பதறிப் போய்விட்டார். "சுவாமி என்ன இது அப்சாரம்! நீங்கள் தான் என்னை ஆசீர்வாதம் செய்யவேண்டும்" என்றார்.

அதற்கு இந்த சாமியார் சொன்னார். "அப்படி இல்லை! நீங்கள் தான் என்னை ஆசீர்வாதம் செய்யவேண்டும்! ஏனென்றால் சில நாட்களுக்கு முன்பு உங்கள் விடுதியில் நான் சாப்பிட்டுக் கொண்டிருந்தேன். இன்று நான் சுவைகளை மறந்து வெறுத்து ஞானியாவதற்குக் காரணமே நீங்கள் தான்" என்றார்.

தென்கச்சி கோ. சுவாமிநாதன்

# பேச்சுக்களை மீள ஆரம்பிப்பது தொடர்பில் உரால்-புறாவ் ஹொவ்டே - ஐயந்த ஆரம்பு

(கொழும்பு)

சமாதான செயலகப் பணிப்பாளர் ஐயந்த தனபாலவை இலங்கைக்கு வருகை தந்துள்ள நேராவே விசேட தாதவர் ட்ரொன்ட் புறாவ் ஹொவ்டே சந்தித்து ஆலோசனை நடத்தியுள்ளார்.

சமாதான செயலகத்தில் நடைபெற்ற இச் சந்திப்பின் போது யுத்த நிறுத்த ஒப்பந்தத்தை நடைமுறைப்படுத்துவது தொடர்பான அமைதிப் பேச்சுக்களை மீளத் தொடங்க தாம் வலியுறுத்தியதாக ஐயந்த தனபாலகடந்த திங்கட்கிழமை தெரிவித்தார்.

நடு நிலை நாடொன்றில் அமைதிப் பேச்சுக்களை நடத்த வேண்டும் என்ற நிலைப்பாட்டில் தமிழ் விடுதலைப் புலிகள் உறுதியாக இருப்பதாக ஐயந்த தனபாலவிடம் ட்ரொன்ட் புறாவ் ஹொவ்டே தெரிவித்ததாக சமாதான செயலகத்தின் ஊடகப் பிரிவின் தலைமைப் பணிப்பாளர் சார்மினி சேரசிங்க தெரிவித்தார்.

மேலும் கிளிநொச்சி அல்லது கொழும்பில் பேச்சுக்களை நடாத்தும் யோசனையை தாம் விரைவில்

முன்வைக்க உள்ளதாகவும் ஐயந்த தனபாலவிடம் ட்ரொன்ட் புறாவ் ஹொவ்டே இச் சந்திப்பின் போது தெரிவித்துள்ளார். முன்னதாக கொழும்பு சந்தேச ஊடகவியலாளர்களிடம் பேசிய ட்ரொன்ட் புறாவ் ஹொவ்டே, இலங்கையில் பாரிய போர் அச்சுறுத்தல் இருப்பதாகவும் வடக்கு கிழக்கு மற்றும் கொழும்பு படுகொலைகள் பேராபத்தானவை என்றும் கூறியிருந்தார்.

இராணுவத்தின் சேர்ந்தியங்கம் ஆயுதக் குழுவினரால் தான் இத்தகைய வன்முறைகள் நடாத்தப்படுவதாகவும் ட்ரொன்ட் புறாவ் ஹொவ்டே வெளிப்படையாகக் குறிப்பிட்டிருந்தார்.

யுத்த நிறுத்த ஒப்பந்த காலத்தில் ஏ-9பாதை திறப்பு மற்றும் காயமடைந்த போராளிகளுக்கான இராணுவ உலங்கு வானூர்தியை ஒழுங்கு செய்தது உள்ளிட்ட சில முக்கிய பணிகளை போர் நிறுத்தக் கண்காணிப்புக் குழு செய்துள்ளதாகவும் ட்ரொன்ட் புறாவ் ஹொவ்டே அந்த செய்தியாளர்கள் கூட்டத்தில் கூறியிருந்தமை குறிப்பிடத்தக்கது. (று)

# ஊடகத்துறைக்கு மட்டுமல்ல; தேர்தல் குழுவிற்கும் விடுக்கப்பட்ட அறிவுறுத்தலே

## பத்திரிகை அலுவலகங்கள் மீதான தாக்குதலுக்கு சுதந்திர ஊடக இயக்கம் கண்டனம்

(கொழும்பு)

தென்னிலங்கையில் இருந்து வெளிவரும் வார இதழ்களான 'சண்டே லீட்' மற்றும் 'ஹிருதின்' அலுவலகங்கள் மீதான தாக்குதலுக்கு சுதந்திர ஊடக இயக்கம் கண்டும் கண்டனம் தெரிவித்துள்ளது.

இத் தாக்குதல்களைக் கண்டித்து சுதந்திர ஊடக இயக்கம் வெளியிட்டுள்ள அறிக்கையில், 'சண்டே லீட்', 'ஹிருதின்' ஆகிய வார இதழ்களின் அலுவலகங்கள் மீதான தாக்குதலானது ஊடகத்துறைக்கு விடுக்கப்பட்ட அச்சுறுத்தல் மட்டுமல்ல, நாட்டின் நீதியானதும் நேர்மை

யானதுமான தேர்தல் குழுவிற்கும் விடுக்கப்பட்டிருக்கும் அச்சுறுத்தலே.

ஊடகத்துறை மீதான இதுபோன்ற அச்சுறுத்தல்களை அரசாங்கம் ஒருபோதும் அனுமதிக்கக்கூடாது. இதுபோன்ற தாக்குதல்கள் தொடர்ந்து நடாத்தப்பட்டுவருகின்றன.

இச் சம்பவங்களின் தொடர்புடைய குற்ற வாளிகளைக் கைதுசெய்து உரிய நடவடிக்கை எடுக்க வேண்டியது அரசாங்கத்தின் கடமையாகும் எனக் குறிப்பிடப்பட்டுள்ளது. (று)

# புல்களின் தனித் தாயகக் கோட்பாட்டை எற்றுக்கொள்கிறதா ஜ. தே. கட்சி?

## - தேசிய பிக்குகள் முன்னணி

(கொழும்பு)

தமிழீழ விடுதலைப் புலிகளின் தனித் தாயகக் கோட்பாட்டை ஐக்கிய தேசியக் கட்சி ஏற்றுக்கொள்கிறதா? என்பது குறித்து விளக்கம் அளிக்கவேண்டும் என்று தேசிய பிக்குகள் முன்னணியின் தலைவர்தாம்பர அமில தேரர் வேண்டுகோள் விடுத்துள்ளார்.

இது விடயம் தொடர்பில் விளக்கமளிக்காமாறு ஐக்கிய தேசியக் கட்சித் தலைவர் ரணில் விக்கிரமசிங்கவுக்கு தாம்பர-அமில தேரர் கடிதமொன்றை எழுதியுள்ளார்.

அக் கடிதத்தின் விபரம் வருமாறு, தமிழீழ விடுதலைப் புலிகள் யுத்த நிறுத்த ஒப்பந்தங்களை மீறி வருகின்றனர். லக்ஷணன் கதிசாமர் கொலை, புலனாய்வுத்துறை அதிகாரிகள், உளவாளிகள் உள்ளிட்ட பலரும் படுகொலை செய்யப்பட்டுள்ளனர்.

கடந்த ஒக்டோபர் 15ஆம் திகதி இப் படுகொலைகளுக்குக் கண்டனம் தெரிவித்திருந்த ஐக்கிய தேசியக் கட்சி சில நாட்களில் இக் கொலைகளை விடுதலைப் புலிகள் தான் செய்தார்கள் என்று கூறவில்லை.

ஒஸ்லோ பிரகடனத்தின் அடிப்படையில் இனப் பிரச்சினைக்குத் தீர்வு காணப்படும் என்று ஐக்கிய தேசியக் கட்சி கூறிவருகிறது. ஒஸ்லோ பிரகடனமானது தமிழீழ விடுதலைப் புலிகளின் தனித் தாயகக் கோட்பாடு மற்றும் பிரிவினையை ஆதரிக்கிறது.

அப்படியானால் ஐக்கிய தேசியக் கட்சியும் தமிழீழ விடுதலைப் புலிகளின் தனித் தாயகக் கோட்பாட்டை ஏற்றுக் கொள்கிறதா? என்று அக் கடிதத்தில் அமில தேரர் கேள்வி எழுப்பியுள்ளார். (று)

# இந்தியாவின் தேடப்படும் குற்றவாளியாக இலங்கை சமாதான நீதிவான் லால்

(கொழும்பு)

சமாதான நீதிவான் குடுலால் எனப்படும் லால் பீரிஸ் இந்திய அரசாங்கம் போதைப்பொருள் கடத்தல் குற்றத்துக்காக தேடுவதாக பிரகடனப்படுத்தியுள்ளது.

இலங்கை போதைப்பொருள் தடுப்புப் பிரிவினருக்கு இந்தியப் பொலிஸார் இது தொடர்பில் தகவல் தெரிவித்துள்ளதாகவும் கூறப்படுகிறது. இதையடுத்து நாட்டை விட்டு குடுலால் எனப்படும் லால் பீரிஸ் தப்பியோடாமல் தடுப்பதற்காக விமான நிலைய அதிகாரிகள் தீவிர அவதானிப்பில் இருக்க உத்தரவிடப்பட்டுள்ளது.

போதைப்பொருள் கடத்தலில் ஈடுபடும் குடுலால் எனப்படும் லால் பீரிஸ் சமாதான நீதிவானாக பரிந்துரை செய்தவர் பிரதியமைச்சர் மேர்வின் சில்வா. நீதியமைச்சினால் வழங்கப்பட்ட நியமனத்திற்கமைய கடந்த 7ஆம் திகதி கொழும்பு மேலதிக நீதிவான் சுஜீவ நிஸ்ஸங்க முன்னிலையில் குடுலால் பதவியேற்பு நிகழ்ச்சி நடந்தது.

ஒரு கடத்தல் குற்றவாளியாக போதைப்பொருள் தடுப்பத்துறைப் பட்டியலில் இடம்பெற்றுள்ள நபரை பிரதியமைச்சர் மேர்வின் சில்வா எப்படி சமாதான நீதிபதியாக பரிந்துரை செய்யலாம்? என்ற சர்ச்சை அப்போது எழுந்தது. கடவத்தைப் பிரதேசத்தில் போதைப் பொருள் கடத்தலில் ஈடுபடும் முக்கிய பாதாள உலக குழுத் தலைவராக குடுலால் செயற்பட்டு வந்தார்.

பிரதியமைச்சர் மேர்வின் சில்வாவின் பரிந்துரையைடுத்தே இந்தப் பதவி வழங்கப்பட்டதாகவும், ஊடகங்களில் வெளியாகும் தகவல்கள் உண்மையாயின் அவருக்கு வழங்கப்பட்ட பதவியை இரத்துச் செய்ய நட

வடிக்கை எடுக்கப்படும் என்று நீதியமைச்சர் ஜோன் செனவிரட்ண தெரிவித்திருந்தார்.

குடுலால் தொடர்பான அனைத்து விவரங்களையும் தாக்கல் செய்யுமாறு பொலிஸ்மா அதிபர் சந்திரா பெர்னான்டோவுக்கும் ஜோன் செனவிரட்ண உத்தரவிட்டிருந்தார்.

ஒருவரை சமாதான நீதிபதியாக நியமிக்குமாறு பரிந்துரை செய்வதற்கான அதிகாரம் மக்கள் பிரதிநிதிகளுக்கு உள்ளது என்றும் அதற்கமையவே தான் லால் பீரிஸின் பெயரை பரிந்துரை செய்ததாகவும் பிரதியமைச்சர் மேர்வின் சில்வா தெரிவித்துள்ளார்.

எந்தக் குற்றச்செயலிலும் ஈடுபாதவர் லால் பீரிஸ் என்று கடவத்தை கிராம சேவையாளர் அறிக்கையும் கடவத்தைப் பொலிஸ் பொறுப்பதிகாரியின் அறிக்கையும் உள்ளது. குடுலாவுக்கு எதிராக எந்தவொரு நீதிமன்றத்திலும் வழங்குகள் இல்லையென்பதால் தான் அவரைத் தான் பரிந்துரை செய்ததாகவும் மேர்வின் சில்வா விளக்கமளித்திருந்தார்.

இதனை மே, இந்தியாவும் இருந்து குடுலால் தேடப்படும் குற்றவாளி என்ற தகவல் தொலைநகல் மூலம் கிடைத்துள்ளதால் சமாதான நீதிவான் பதவிக்கு அவர் தகுதியற்றவராகிறார் என்றும் போதைப் பொருள் தடுப்புப் பிரிவு அதிகாரி ஒருவர் கூறினார்.

போதைப் பொருள் தடுப்புப் பிரிவின் கடத்தல் காரர்கள் பட்டியலில் குடுலால் இடம்பெற்றுந்தாலும் குடுலாவிடம் இலக்ஷணன் பெறும் அதிகாரிகள் சிலர் அவரை எந்த வழக்கிலும் சேர்ப்பதில்லை என்றும் அந்த அதிகாரி மேலும் தெரிவித்துள்ளார். (று)

**அன்புள்ள பெற்றோர்களே,**

நான் உங்கள் பிள்ளைகளின் வெறுப்புணர்வை நீக்கி, உலகத்தின் சகல கோட்பாடுகளையும் நம்பிக் கையுடன் சந்திப்பதற்கு வழிவகுத்துள்ளேன்.

விக்டர் ஹெட்டிகோட சித்தாலேப வைத்தியர்.

சின்னம் கோப்பை

www.victor hettigoda.com  
www.lankaenews.com  
www.presidentiaipoll2005.com

S.V.H.

**மிகவும் ஊழல் மிகுந்த நாடாக இலங்கை மாறி வருகின்றது**

**‘ட்ரான்ஸ் பெரன்ஸி இண்டர்நஷனலின்’ அறிக்கையில் சுட்டிக்காட்டு**

(கொழும்பு)

கடந்த ஆண்டுடன் ஒப்பிடுகையில் இவ்வாண்டு இலங்கை மிகவும் ஊழல் மிகுந்த நாடாக மாறியுள்ளதாக ட்ரான்ஸ் பெரன்ஸி இண்டர்நஷனல் என்ற நிறுவனம் தெரிவித்துள்ளது.

ட்ரான்ஸ் பெரன்ஸி நிறுவனம் விடுத்துள்ள 2005ஆம் ஆண்டிற்கான அறிக்கையிலேயே இந்த விடயம் சுட்டிக்காட்டப்பட்டுள்ளது.

உலகெங்கிலும் உள்ள 159 நாடுகளில் முறைகேடுகள் மற்றும் ஊழல்கள் என்பனவற்றை அடிப்படையாகக்கொண்டு இந்த அறிக்கை உருவாக்கப்பட்டுள்ளது. இதில் ஊழல்கள் தொடர்பான சர்வதேச தரவரிசையில் பட்டியல் படுத்தப்பட்டுள்ளது. பூஜ்ஜியத்தில் இருந்து ஆயிரம் வரையான புள்ளிகள் அடிப்படையில் இந்தப் பட்டியல் தயாரிக்கப்படுவதோடு ஊழல் மற்றும் முறைகேடுகளைக் கட்டுப்படுத்தும் நாடுகள் அந்தப் பட்டியலில் கூடுதலான புள்ளிகளை பெறுகின்றன.

இலங்கையில் இது தொடர்பான நிபுணர்கள் மற்றும் முதலீட்டாளர்களின் கருத்துக்கள் பெற்றுக்கொள்ளப்பட்டதன் பின்னரே இந்த அறிக்கை

உருவாக்கப்பட்டுள்ளதாக ட்ரான்ஸ் பெரன்ஸி இண்டர்நஷனல் நிறுவனத்தின் இலங்கைக்கான நிறைவேற்றுப் பணிப்பாளர் ஜே.சி.வெலியாமுன தெரிவித்துள்ளார்.

இதன்படி கடந்த ஆண்டில் ஊழல்கள் குறைந்த நாடுகள் பட்டியலில் 70 ஆம் இடத்தில் இருந்த இலங்கை இவ்வாண்டில் 78 ஆம் இடத்திற்கு வீழ்ந்துள்ளது.

கடந்த ஆண்டில் ஊழல்கள் தொடர்பான சர்வதேச கணிப்பீட்டில் 3.5 புள்ளிகளைப் பெற்றிருந்த

இலங்கை இவ்வாண்டில் 3.2 புள்ளிகளையே பெற்றுள்ளது. இவ்வாண்டு ட்ரான்ஸ் பெரன்ஸி இண்டர்நஷனல் அறிக்கையின் அடிப்படையில் ஆகக்குறைந்த ஊழல் இடம்பெறும் நாடாக ஐஸ்லாந்து அடுத்தடுத்த நிலையில் பின்லாந்து, நியூஸிலாந்து, டென்மார்க், சிங்கப்பூர் ஆகிய நாடுகளும் காணப்படுகின்றன. உலகில் ஊழல் அதிகமான நாடுகளுள் பங்களா தேஷ் கெய்ட்டி என்பன பட்டியல் படுத்தப்பட்டுள்ளன. (று)

**இ.தொ.கட்சியிலிருந்து நீக்கமா? எதிர்கொள்வேன் - பைசல் முஸ்தபா**

(கொழும்பு)

இலங்கை தொழிலாளர் காங்கிரஸிலிருந்து தான் நீக்கப்பட்டால் அதை எதிர்கொள்ளத் தயாராக இருப்பதாக அக்கட்சியின் பிரதி அமைச்சர் பைசல் முஸ்தபா கூறியுள்ளார்.

இது தொடர்பில் அவர் மேலும் தெரிவிக்கையில்,

இ.தொ.கா.விலிருந்து நீக்கப்பட்டதாக உத்தியோகபூர்வ அறிவிப்பு எதுவும் எனக்கு வரவில்லை என்பதைத் தேர்ந்தெடுத்த மக்கள் தான் அதைத் தீர்மானிக்க வேண்டும்.

நான் மதச்சார்பற்ற அரசியல் கொள்கைகள் மீது நம்பிக்கை கொண்டுள்ளேன். அதுதான் கட்சிகளும் எனக்குமான பிரச்சினைகளுக்காக

குக்காரணம் இருப்பினும் இ.தொ.கா. தலைமை மீது இன்னமும் நான் மதிப்பு வைத்துள்ளேன்.

கட்சியிலிருந்து நீக்கப்பட்டால் அதை எதிர்கொள்வேன். சட்டபூர்வ நடவடிக்கை மேற்கொள்வது பற்றி இன்னமும் முடிவு செய்யவில்லை என்றார். ஜனாதிபதித் தேர்தலில் ஐக்கிய தேசியக்கட்சி வேட்பாளர் ரணில் விக்கிரமசிங்கவை ஆதரிக்க இ.தொ.கா.முடிவு செய்தது. இதை யடுத்து அக்கட்சியின் அமைச்சர்கள் பதவி விலகினர். ஆனால் பைசல் முஸ்தபா விலகவில்லை. இதை யடுத்து அவர் கட்சியிலிருந்து நீக்கப்பட்டதாக இ.தொ.கா.துணைத்தலைவர் ஆர்.யோகராஜன் நேற்று முன்தினம் அறிவித்திருந்தமை குறிப்பிடத்தக்கது. (று)

**வாக்குச் சீட்டுக்களைச் செல்லுபடியற்றதாக்கி ஜனாதிபதி தேர்தலுக்கு எதிர்ப்புத் தெரிவிப்போம்**

**புதிய ஜனநாயகக்கட்சிச் செயலாளர் முழுக்கம்**

(கொழும்பு)

இலங்கையின் நிறைவேற்று அதிகார ஜனாதிபதிக் கதிரையில் கடந்த 27 வருடங்களாக அமர்ந்திருந்து ஆட்சி அதிகாரம் செலுத்தி வந்த ஐக்கிய தேசியக்கட்சியின் ஜனாதிபதிகளினாலோ அல்லது சிறிலங்கா சுதந்திரக்கட்சியின் ஜனாதிபதியினாலோ யுத்தமாக்கப்பட்ட தேசிய இனப் பிரச்சினைக்கோ மக்களின் பொருளாதாரப் பிரச்சினைகளுக்கோ தீர்வு எதுவும் காணப்படவில்லை.

அதன் காரணமாக சமாதானமோ ஜனநாயக வாழ்வோ நாட்டிற்கும் மக்களுக்கும் கிடைக்கவில்லை. தொடர்ச்சியான யுத்தக் கொடுமைகளையும் பொருளாதார வீழ்ச்சிகளையும் நெருக்கடிகளையுமே அனைத்து மக்களும் அனுபவித்து வந்துள்ளனர்.

இந்நிலையில் எதிர்வரும் ஜனாதிபதித் தேர்தல் மூலம் சமாதானமும் ஜனநாயகமும் வந்துவிடும் என்றும் அபிவிருத்தியும் சுபிட்சமும் கிடைக்கும் என்று எதிர்பார்ப்பது அரசியல் விவேகமற்ற எதிர்பார்ப்பேயாகும். இன்றைய அரசியல் அமைப்பும் அதன் கீழான தனிநபர் சர்வாதிகார நிறைவேற்று அதிகார ஜனாதிபதி முறையும் நீடிக்கும்வரை மாறி மாறி ஆளும் வர்க்க அதிகாரம் செலுத்தும் ஒருவரை தேர்ந்தெடுக்குமாறு மக்கள் நிர்ப்பந்திக்கப்படுவார்களே என்றி எந்தவொரு பிரச்சினைகளும் தீர்க்கப்படமாட்டாது.

இவ்வாறு மறைந்த பொதுவுடமைவாதி சி.நவரட்ணம் (நவம்) மறைவின் முதலாம் ஆண்டு நினைவு தினக்கூட்டத்தில் “இன்றைய சூழலில் சமாதானமும் ஜனநாயகமும்” என்னும் தலைப்பில் நினைவுச் சொற்பொழிவு நிகழ்த்திய புதிய ஜனநாயக கட்சியின் பொதுச் செயலாளர் சி.கா.செந்திவேல் தெரிவித்தார். கொழும்பு இராமகிருஷ்ண மிஷன் மண்டபத்தில் சட்டத்தரணி இ.தம்பையா தலைமையில் நடைபெற்ற இக் கூட்டத்தில் சி.கா.செந்திவேல் தொடர்ந்தும் உரையாற்றுகையில், இலங்கை மக்கள் ஐம்பத்தி

யெட்டு வருடங்களாக பாராளுமன்றத்திற்கும் இருபத்தியேழு வருடங்களாக ஜனாதிபதித் தெரிவிக்கும் இன்னும் காலத்திற்குக் காலம் உள்ளூராட்சி மன்றங்களுக்கும் வாக்களித்து வந்திருக்கிறார்கள். இத்தகைய வாக்களிப்புக்களினாலும் தேர்ந்தெடுக்கப்பட்ட ஆட்சியாளர்களாலும் இந்நாட்டு மக்கள் பெற்றுக்கொண்ட பலாபலன்கள் எதுவுமே கிடையாது.

வறுமை ஒழிந்ததா? உணவு உடை இருப்பிடம் வேலை, கல்வி, சுகாதாரம் மற்றும் சமூக பண்பாட்டு நிலைகளில் மக்களின் வாழ்க்கைத்தரம் உயர்வதற்கு அபிவிருத்தியும் சுபிட்சமும் ஏற்படுத்தப்பட்டதா? நாட்டின் தேசிய இனங்கள் மத்தியில் இனமேதல்கள் அற்ற சமத்துவமும் சமாதான சகஜீவன வாழ்வும் நிலை நாட்டப்பட்டதா? அந்நிய ஏகாதிபத்திய பிடிகளில் இருந்து நாடு விடுவிக்கப்பட்டதா? இந்நிலையில் இரண்டு பிரதான கட்சிகளில் இருந்துவரும் தலைமைகள் மாறி மாறி ஆட்சி அதிகாரத்தை வலுப்படுத்தி வைத்திருப்பதிலேயே குறியாக இருந்து வருகிறார்களே தவிர நாடும் மக்களும் எதிர்நோக்கி நிற்கும் பூதாகாரப் பிரச்சினைகளுக்கு உரிய தீர்வைக்கொண்டு வருவார்களாக இல்லை.

**உருவே தம்மாலோக தேரரிடம் ஆதரவு கேட்கிறார் மணிந்த**

(கொழும்பு)

ஜனாதிபதித் தேர்தலில் தன்னை ஆதரிக்குமாறு ஜாதிக் ஹெல உறுமயவின் நாடாளுமன்ற உறுப்பினர் உருவே தம்மாலோக தேரரை நேரில் சந்தித்து பிரதமர் மணிந்த ராஜபக்ஷ கோரிக்கை விடுத்தார்.

உருவே தம்மாலோக தேரர் தங்கியிருந்த ஆசிரமத்திற்கு நேற்று முன்தினம் காலையில் நேரில் சென்று மணிந்த ராஜபக்ஷ இந்த வேண்டுகோளை விடுத்துள்ளதாகத் தெரியவருகிறது. தனது ஆதரவையாருக்கு வழங்க

இது ஜனநாயகம் என்றும் மக்கள் தெரிவு என்றும் வர்ணிக்கப்படுகிறது. ஆனால் வாக்கு வாங்கிச்சென்றவர்களும் அவர்களுக்கு உறுதுணை நிற்கும் ஒரு சிலர் மட்டுமே நன்மை பெறுகின்றனர். இன்று ஜனாதிபதித் தேர்தலுக்காக மலையகத்தமிழ்த் தலைமைகளும் முஸ்லிம் தலைமைகளும் குத்துக் கரணமடித்து தாவல்கள் செய்கிறார்கள். ஜே.வி.பி., ஜாதிக்ஹெல உறுமய பேரினவாதக் கூச்சல்களுடன் கொடிபித்து நிற்கிறார்கள். இவையாவும் மக்களுக்கான நிலைப்பாடுகளுக்காக அல்ல.

இவ் விருவருக்கும் பின்னால் அமெரிக்கா மேற்குலக ஏகாதிபத்திய வாதிகள் ஒரு புறமாகவும் இந்திய பிராந்திய மேலாதிக்க சக்திகள் மறு புறமுமாகவும் திரைமறைவில் இருந்து தத்தம் ஆதிக்க நலன்களுக்காக செயல்பட்டு வருகின்றன. இவ்வாறான சூழலில் இடம்பெறும் ஜனாதிபதித் தேர்தலை மக்கள் நிரகரித்து வாக்குச் சீட்டுக்களைச் செல்லுபடியற்றதாக்கி அரசியலமைப்புக்கும் நிறைவேற்று ஜனாதிபதி முறைமைக்கும் தமது எதிர்ப்பைத் தெரிவிப்பதே சரியானதாக இருக்க முடியும். இதனையே புதிய ஜனநாயகக் கட்சி முடிவாக வற்புறுத்திக் கொள்கிறது. (து)



பல வருடகாலமாக ஒழுங்காகப் புனரமைக்கப்படாதிருந்த முன்றாம் கட்டை பருத்தித்துறை விதயிலுள்ள மதகு திருத்தப்பட்டு அதனுடாக போக்குவரத்து நடைபெறுவதை படத்தில் காணலாம். (படம்:- கல்வியங்காடு நிருபர்)



வடமராட்சி லயன்ஸ் கழகம் பருத்தித்துறை அரசினர் ஆதாரவைத்தியசாலையில் நடாத்திய மரம் நாட்டும் விழாவில் மாவட்ட வைத்திய அதிகாரி லயன்ஸ் எஸ்.கதிரவேற்பிள்ளை மரக்கன்று நாட்டிவைக்கிறார். அருகில் வடமராட்சி லயன்ஸ் கழகத்தலைவர் லயன் வி.சிவகுமார் உட்பட லயன்ஸ் கழக உறுப்பினர்களும் காணப்படுகின்றனர். (படம்:- பரு.நிருபர்)

# 'மஹிந்தவின் சிந்தனைகள்' ஒரே பார்வையில்...



தேர்தல் விஞ்ஞாபனத்தை சர்வமதப் பெரியார்களிடம் பிரதமர் மஹிந்த ராஜபக்ஷ கையளிக்கையில்....



தேர்தல் விஞ்ஞாபனத்தை வெளியிட்டு வைத்து பிரதமர் மஹிந்த ராஜபக்ஷ உரையாற்றுகிறார்

தேர்தல் விஞ்ஞாபனத்தை வெளியிடுவதற்கு முன் பிரார்த்தனையில் .....

சுலன் சூ லொலக

விஞ்ஞாபனத்தின் முகப்புத்தோற்றம்

ஐக்கிய மக்கள் சுதந்திர முன்னணியின் ஜனாதிபதி வேட்பாளர் பிரதமர் மஹிந்த ராஜபக்ஷவின் "புதிய இலங்கை" என்ற தொனிப்பொருளில் வெளியிடப்பட்ட "மஹிந்தவின் சிந்தனைகள்" என்ற தேர்தல் விஞ்ஞாபனத்தில் தெரிவிக்கப்பட்டுள்ள முக்கிய

## விடயங்கள் வருமாறு,

- தமிழர் தாயகம்- சுய நிர்ணய உரிமை- தன்னாட்சி நிர்வாக யோசனைகள் நிராகரிப்பு.
- ஒற்றையாட்சி முறையின் கீழ்த்தான் இனப்பிரச்சினைக்குத் தீர்வு.
- யுத்த நிறுத்த உடன்படிக்கை மீளாய்வு.
- பொதுக்கட்டமைப்பு கைவிடப்படும்- ஜெயலங்கா என்ற அனைத்துக் கட்சியினர் பங்கேற்கும் கட்டமைப்பின் மூலம் ஆழிப்பேரலை மீளமைப்புப் பணிகள் மேற்கொள்ளப்படும்.
- இலங்கை இனப்பிரச்சினையில் சர்வதேச சமூகத்தின் தலையீட்டுக்கு எதிர்ப்பு.
- இலங்கை இனப்பிரச்சினையில் இந்தியாவின் தலையீடு பாரிய அளவில் இருக்க வேண்டும். இது தொடர்பாக இந்திய அரசுடன் விவாதம் பேச்சுக்கள் தொடங்கப்படும்.
- தமிழீழ விடுதலைப் புலிகளுடன் மீண்டும் பேச்சுவார்த்தை.
- தமிழீழ விடுதலைப் புலிகள் பிரிவினையை கைவிட வேண்டும்.
- தமிழீழ விடுதலைப் புலிகள் ஆயுதங்களைக் கைவிட வேண்டும்.
- தமிழீழ விடுதலைப் புலிகள் ஜனநாயக நிரோடத்தில் இணைய வேண்டும்.
- தமிழீழ விடுதலைப் புலிகள் இறுதித்தீர்வுக்கு இணங்க வேண்டும் அதனை நடைமுறைப்படுத்த ஒத்துழைப்பு வழங்க வேண்டும்.
- சீனா, ரஷ்யா, பாகிஸ்தான், ஐரோப்பிய ஒன்றியம், ஐ.நா ஆகியவற்றுடனான உறவை வலுப்படுத்த பேச்சுவார்த்தை.
- குழந்தை பிறந்ததில் இருந்து 5 வயது வரை பால் கொள்வனவு செய்வதற்காக மாதாந்தம் 200 ரூபா பெற்றுக்கொடுக்க நடவடிக்கை.
- இலங்கையில் போதைவஸ்துவை 3 வருட காலத்திற்குள் ஒழித்துக்கட்ட நடவடிக்கை மேற்கொள்ளல்.

- கர்ப்பினிப் பெண்களுக்கு தேவையான போஷாக்கு உணவுப்பொருட்களை இலவசமாக வழங்குதல்.
- 2006ஆம் ஆண்டுக்குள் மேலும் 10ஆயிரம் பட்டதாரிகளுக்கு தொழில் நியமனம் வழங்குதல்.
- அரசாங்க பாடசாலைகளில் தற்போது பணியாற்றும் சல தொண்டர் ஆசிரியர்களுக்கும் நிரந்தர நியமனம் வழங்குதல்.
- அரச சேவையில் இப்போதுள்ள 33,000 வெற்றிடங்கள் வெகுவிரைவில் நிரப்பப்படும்.
- தற்காலிக அடிப்படையில் அரச சேவையில் கடமையாற்றுவவர்களுக்கு நிரந்தர நியமனம்.
- 2006ஆம் ஆண்டு 50 ஆயிரம் பேருக்கும் 2007ஆம் ஆண்டு 50 ஆயிரம் பேருக்கும் தொழில் வாய்ப்புப் பெற்றுக்கொடுத்தல்.
- அரச தனியார் துறை, சுயதொழில் முயற்சிகள் உட்பட வெளிநாட்டு வேலைவாய்ப்புகள் எதிர்வரும் 6 வருட காலத்துக்குள் 24 இலட்சம் பேருக்கு பெற்றுக்கொடுத்தல்.
- 2005ஆம் ஆண்டு வரவு செலவுத் திட்டத்தில் வழங்கப்பட்ட சம்பள உயர்வில் எஞ்சிய சம்பள உயர்வு 2006ஆம் ஆண்டு ஜனவரி முதல் பெற்றுக் கொடுக்கப்படும்.
- பலுயினர், டொலிஸ் மற்றும் அரச சேவையில் உள்ள அனைவருக்கும் தாம் 2005ஆம் ஆண்டு எஞ்சியுள்ள ஸ்காலர்களுக்கு நான் ஒன்றுக்கு இரண்டு மடங்கு கொடுப்பனவு வழங்கப்படும்.
- அரச ஊழியர் ஒருவர் தகப்பனாகும் போது 3 நாள் விசேட விடுமுறை.
- குடும்பத்தவரையும் இணைத்துக் கொண்டு பயனடையும் வகையில் அரச ஊழியருக்கு சுகாதார காப்புறுதி.
- அரச, அரச சாப்பு மற்றும் கூட்டுத்தாபன சபைகளின் அதிகாரிகளுக்கு இறக்குமதித் தீவை

- இன்றி வாகனங்களை இறக்குமதி செய்யும் வாய்ப்பு.
- அரச ஊழியர்கள் மற்றும் எதிர்காலத்தில் அரச சேவையில் இணைவோருக்கு ஓய்வூதியம் வழங்க நடவடிக்கை.
- 2006ஆம் ஆண்டுக்குள் ஒரு இலட்சம் பேருக்கு கொரியா, மலேசியா போன்ற நாடுகளில் தொழில் வாய்ப்பு பெற்றுக் கொடுக்கப்படும்.
- மாகாண சபைகள் மற்றும் உள்ளூராட்சி சபைகளில் பெண்களுக்கான பிரதி நிதித்துவத்தை 25 சதவீதமாக அதிகரித்தல்.
- 70 வயதுக்கு மேற்பட்ட வயோதிகர்களுக்கு அரச போக்குவரத்து சேவைகளில் 50 சதவீத கட்டணச் சலுகை.
- எதுவித வருமானமும் அற்ற வயது குறைந்தோர் இருக்கும் குடும்பங்களுக்கு 3000 ரூபாய் மாதாந்தம் வழங்கப்படும்.
- சிறுநீரக மாற்றுச் சிகிச்சை, இருதய சிகிச்சைகளுக்கு ஜனாதிபதி நிதியிலிருந்து 50 சதவீதத்துக்கு பதிலாக 100 சதவீத கொடுப்பனவு.
- பிள்ளைகளின் பகல் போசனமாக ஒரு வேளைச் சோறு.
- சகல உர வகைகளும் 350 ரூபாய் வரை குறைக்கப்படும் (50 கிலோ).
- சமுத்தரி பெறுவோரின் மாதாந்த வருமானத்தை 5000 ரூபாவாக அதிகரிக்கும் வகையில் திட்டங்கள் ஆரம்பிக்கப்படும்.
- கொழும்பு நகருக்குள் சேரிப்புற வாசிகளுக்கு 65 ஆயிரம் வீடுகள் நிர்மாணிக்கப்படும்.
- வீடுகளை நிர்மாணித்துக்கொள்ள ஒரு இலட்சம் காணித்துண்டுகள் வழங்கப்படும்.
- ஓவ்வொரு கிராமத்திலும் வருடாந்தம் 25 வீடுகள் நிர்மாணிக்கப்படும்.
- விவசாய கிராமங்களில் உள்ள ஒவ்வொரு விவசாய குடும்பத்துக்கும் நெல்லைக் களஞ்சியப்படுத்தும் வசதிகளை செய்துகொள்ள 10,000 ரூபா நிதியுதவி வழங்கப்படும்.
- பொலிஸ் அதிகாரிகளுக்கு வாகனம் அல்லது மோட்டார் சைக்கிள் கொள்வனவு செய்ய நண்டகால கடன் வசதி.
- புதிய இலங்கை கூ.மொ.வி.நெல் விநியோக சபை, பழங்கள், காய்கறி விநியோக நிலையம் போன்ற அரச நிறுவனங்கள் மீண்டும் ஸ்தாபிக்கப்படும்.
- அடுத்த போகம் முதல் சிவப்பு அரிசி நெல் கிலோ 16.50 சதவீதம் சம்பா நெல் கிலோ 17 ரூபாவாகவும் கொள்வனவு செய்யப்படும்.
- மீனவர்களுக்கான எரிபொருள் நிவாரணக் கொடுப்பனவு 2006 ஜனவரி முதல் வழங்கப்படும்.
- தூர இடங்களுக்கான ரயில் கட்டணம் 15 சதவீதம் குறைக்கப்படும்.
- பொது போக்குவரத்துச் சேவைகளான ரயில், பஸ், ஆட்டோக்களுக்கு சலுகை விலையில் எரிபொருள் பெற்றுக் கொடுக்கும் திட்டம் ஆரம்பிக்கப்படும்.
- பல்கலைக்கழக மாணவர்களின் மாதாந்த மகாபால கொடுப்பனவு 500 ரூபாவால் அதிகரிக்கப்படும்.
- கால அட்டவணை மற்றும் விடய அட்டவணை அடிப்படையில் சகல அரசியல் கட்சிகளுடனும் விடுதலைப் புலிகளுடனும் பேச்சு நடத்தி ஐக்கிய இலங்கைக்குள் கௌரவமான சமாதானத்தை ஏற்படுத்துதல்.
- தோட்டத்துறை மக்களுக்கு தமக்கென ஒரு காணித்துண்டைப் பெற்றுக்கொள்ள நடவடிக்கை எடுக்கப்படும்.
- தோட்ட மக்களுக்கான விசேடமாக கோதுமை மா நிவாரணம் மாதாந்தம் வழங்க நடவடிக்கை.
- 400 தோட்டப் பாடசாலைகள் உடனடியாக தரமுயர்த்த நடவடிக்கை.
- க.பொ.த. சாதாரண தரம் சித்தியடைந்த 2500 மலையக இளைஞர், யுவதிகளுக்கு சமூக அபிவிருத்தி உதவியாளர் பதவிகள்.
- ஊடகவியலாளர்களுக்கு ஓய்வூதியத்திட்டம்.
- ஊடகவியலாளர்களுக்கு இறக்குமதித் தீர்வை இன்றி கணினிகள் வழங்கப்படும்.
- சகல ஊடகவியலாளர்களுக்கும் இறக்குமதித் தீர்வை இன்றி மோட்டார் சைக்கிள் இறக்குமதி செய்யும் சலுகை. (று)

# குவைத் செல்லச் சென்ற இளம் பெண்பாலியல் வல்லுறவுக்குட்படுத்தப்பட்டார்

கட்டுநாயக்க விமான நிலையத்தில் கொடூரம்

(கொழும்பு)  
கட்டுநாயக்க விமான நிலையத்தில் வைத்து பெண் ஒருவரை விமான நிலைய பாதுகாப்பு ஊழியர்கள் மற்றும் 3தட்பரவு தொழிலாளர்கள் இணைந்து பாலியல் வல்லுறவுக்கு உட்படுத்திய சம்பவம் ஒன்று கடந்த 9ஆம் திகதி இடம் பெற்றுள்ளது.  
இது தொடர்பாக விமான நிலைய பொலிஸாரிடம் கடந்த செய்வாய்க்கிழமை முறைப்பாடு செய்யப்பட்டுள்ளது.  
பணிப்பெண்ணாக வேலை பெற்று குவைத்துக்குச் செல்ல விமான நிலையத்திற்கு சென்றிருந்த குருநாகல் பகுதியைச் சேர்ந்த இளம் பெண் ஒருவர் விமான நிலைய சங்க பரிசோதனைகளை முடித்துக் கொண்டு உள்ளே

செல்ல இருந்தபோது அப் பெண்ணுக்கு வழிகாட்டுபவர் போல் அங்கு வந்த பாதுகாப்பு ஊழியர் ஒருவர், அறை ஒன்றுக்குள் அப் பெண்ணை அழைத்துச் சென்று மயக்க மருந்து கலந்த பானம் ஒன்றைக் குடிக்க கொடுத்தார். அந்தப் பெண் மயக்கியவுடன் மேலும் இருவர் இணைந்து பாலியல் வல்லுறவில் ஈடுபட்டுள்ளனர்.  
அப்போது அவ்வழியால் வந்த மற்றும் இருவர் அச்சம்பவத்தை நேரில் கண்டதான் அவர்களும் அப்பெண் மீது பாலியல் வல்லுறவு புரிந்துள்ளதாகத் தெரிவிக்கப்படுகிறது.  
பின்பு குறித்த நேரத்தில் வானூர்தியில் அப் பெண்ணை ஏற்றி குவைத்துக்கு அனுப்பியுள்ளனர்.

அப்பெண் குவைத்தில் இறங்கியவுடன் வானூர்தி எடுத்ததுடன் மயங்கியும் விழுந்துள்ளார்.  
இதனையடுத்து குவைத் வானூர்தி தள மருத்துவ பிரிவினர் இப் பெண்ணுக்கு உரிய சிகிச்சை அளித்து நேற்று முன்தினம் காலை இலங்கைக்கு திருப்பி அனுப்பியுள்ளனர்.  
கட்டுநாயக்க வந்திறங்கிய பெண் தனக்கு நேர்ந்த கதியை வானூர்தி தள அதிகாரிகள் மூலம் பொலிஸாருக்கு அறிவித்துள்ளார்.  
இது குறித்து செய்யப்பட்ட முறைப்பாடு தொடர்பில் விசாரணைகளை ஆரம்பித்துள்ள பொலிஸார், இச்சம்பவத்தைத் தொடர்புடைய ஜவரை கைது செய்துள்ளதாகத் தெரியவருகிறது. (று)

## வெலிக்கடைச் சிறையில் கைக்குண்டு

வெலிக்கடைச் சிறைச்சாலைக்குள் இருந்து கைக்குண்டு ஒன்று கண்டுபிடிக்கப்பட்டுள்ளது. வெலிக்கடைச் சிறைச்சாலைக்குள்ளே மருத்துவ அதிகாரிகளின் குடிபிடிப்புக்கு அருகாமையில் உள்ள கழிவகப் பகுதியில் இந்தக் குண்டு இருந்தமை கண்டுபிடிக்கப்பட்டது.  
இதையடுத்து பொறாளரை பொலிஸாருக்கு தகவல் தெரிவிக்கப்பட்டது. அப்பகுதியைச் சேர்ந்தவர்கள் அங்கிருந்து அப்புறப்படுத்தப்பட்டு வெடி குண்டு செயலிழக்கும் பிரிவினருக்கு தகவல் தெரிவிக்கப்பட்டது. அப்பிரிவினர் குண்டை கைப்பற்றி செயலிழக்கச் செய்தனர். ஜே.ஆர்.வகையிலான குண்டு இது என்று பொலிஸார் தெரிவித்தனர். (று)

# சச்சினின் 21

## இன் பார்வை என். சொக்கன்

### ஒரு புயலின் கதை

முதல் முறையாக இந்திய அணிக்காக ஒரு நாள் போட்டி ஒன்றில் விளையாடத் துவங்கும் சச்சின், பாகிஸ்தான் வீரன் முஷ்டாக் அஹ்மத் வீசிய முதல் பந்தையே மைதானத்திற்கு வெளியே விட்டானான். 8 ரன்கள் கிரண்டாம் பந்து மீண்டும் சீக்சர், முன்றாம் பந்தும் பவுண்டரியை நோக்கி சிறிப்பறக்க முன்று பந்துகளில் சச்சினுக்கு பதினாறு ரன்கள்.



மறு முனையில் இருந்த சிறிக்காந்துக்கு ஒரு பக்கம் சந்தோஷமும் மறுபக்கம் பதற்றமும் சச்சினின் ஆட்டத்திறமை பற்றியும் அவனது சக்தி மிகுந்த சாட்டுகள் பற்றியும் அவர் ஏற்கனவே கேள்விப்பட்டிருந்தார். ஆனால் டெஸ்ட் போட்டிகளில் அந்த "அதிரடி" சச்சினை பார்க்கிற வாய்ப்பு அவருக்குக் கிடைக்கவே இல்லை. இப்போது முன்றே பந்துகளில் அவனால் எதுவும் சாத்தியம் இல்லை என்பதை சச்சின் நிரூபித்துக்காட்டியதை யூரிப்போடு சாத்தார் அவர்.

சச்சினின் தைரியமான அணுகுமுறையைப் பார்த்து அவருக்குப் பெருமையாகத்தான் இருந்தது. என்றாலும் அணித்தலைவர் என்ற முறையில் அவருக்குப் பந்து ரன்கள் எடுக்கவேண்டிய நிலைமையில் இந்தப் பையன் அதீத நம்பிக்கையில் எந்தப் பந்தையாவது உயரத்தில் தட்டி விட்டு அடி ஆகிவிடுகிறானே என்கிற கவலையும் அவருக்குள் எழுந்தது. "நிதானமாக விளையாடு" என்று சச்சினுக்கு அவர் சைகை செய்ய பதிலுக்கு அிர்த்தமுள்ள புன்னகை ஒன்றை சிந்தியபடி எல்லாம் நான் பார்த்துக் கொள்கிறேன் என்பதாக அபயமளிப்பதுபோல் கையை உயர்த்திக் காட்டினான் சச்சின்!

முஸ்ராப் அகமதின் பந்து வீச்சை சச்சின் மைதானம் எங்கும் சீதறடிப்பதை பாகிஸ்தானின் பிரதான குழல் பந்துவீச்சாளரான அப்துல் காதிர் கவனித்துக்கொண்டிருந்தார். தனது சக வீரர் ஒருவரை சச்சின் அதி சாதாரணமாக ஜெயித்துக்கொண்டிருப்பதைப் பார்க்க அவருக்கு எரிச்சலாக இருந்த போதும் அவனுடைய துணிவான ஆட்டத்தை உள் ளுக்குள் ரசித்தார் அவர். டெஸ்ட் தொடரிலேயே சச்சினை கூர்ந்து கவனித்திருந்த அவர் இந்த பையன் ரொம்ப திறமைசாலியாகத் தெரிகிறான் என்று அணித்தலைவர் இம்ரான் கானிடம் சொல்லியிருந்தார். அவரது அந்தக் கணிப்பு இப்போது அநியாயமாக நிஜமாகிக் கொண்டிருந்தது.

அடுத்த ஓவர் அப்துல் காதிருக்கு வழங்கப்பட்டதும் பந்து வீச்சு செல்லும் முன் சச்சினை நோக்கி நடந்தார் அவர். உனக்கு தைரியம் இருந்தால் என் பந்துவீச்சை அது போல அடித்துப்பார் என்று நேரடியாக சவால் விடுத்தார்.

சச்சின் அசராமல் அவருக்கு பதில் சொன்னான் அது எப்படி முடியும் சார் நீங்கள் ஒரு மிகச் சிறந்த பவுலர். உங்கள் பந்துவீச்சை சமாளித்து நிறைய ரன் சேர்ப்பதெல்லாம் என்னால் ஆகாது.

அந்த ஓவரில் அப்துல்காதிர் என்கிற மிகச் சிறந்த பவுலரை சச்சின் எப்படி விளாசினான் என்பது கின்றைக்கு இந்தக் கிரிக்கற் சரித்திரமாகிவிட்டது. பந்து திரும்பத்திரும்ப எல்லைக் கோட்டைத்தாண்டி பறக்க சீக்க்சர்களும் ஒரு பவுண்டரியாக அவரது ஓரே ஓவரில் 27 ரன்களைச் சேர்த்தான் சச்சின்.

அப்துல் காதிர் தனது அனைத்தையும் கொட்டி வந்த வேகத்தில் வெளியே மிரட்டி விட்டான் சச்சின். அப்துல் காதிர் சச்சினைப் பார்த்து கை தட்டிப் பாராட்டினார். போட்டிக்குப் பின் நடைபெற்ற பத்திரிகையாளர் கூட்டத்திலும் சச்சினின் தைரியத்தையும் திறமையையும் மனதாரப் பாராட்டினார் காதிர்.

அடுத்த இரு ஓவர்களிலும் ரன்கள் குவிய சச்சின் தனது அரைச் சதத்தை யூர்த்தி செய்த போதும் அவன் சந்தித்திருந்தது 18 பந்துகளைத்தான். தனது அதிரடி ஆட்டத்தால் திடீரென்று இந்தியாவை வெற்றிக்கு மிக அருகில் கொண்டுவந்து விட்டான் சச்சின்.

இத்தனைக்கும் சச்சினோடு இணைந்து விளையாடிக் கொண்டிருந்த கேப்டன் ஸ்ரீக்காந்த் முதல் தரமான அதிரடி ஆட்டக்காரர். உலகின் மிகச் சிறந்த பவுலர்கள் பலரையும் ஈவு கிரக்கமில்லாமல் விளாசித் தள்ளியிருக்கும் அனுபவமிக்க அவருக்கே சச்சினின் தன்னம்பிக்கையை கண்ட பிறகு அவனைத் தடை செய்யாமல் பார்த்து ரசித்துக் கொண்டிருப்பது தான் நல்லது என்று ருக்க வேண்டும். அந்த அளவு சச்சினின் ஆட்டம் அந்த ஆதிக்கம் செய்திருந்தது.

இத்தனைக்கும் சச்சினோடு இணைந்து விளையாடிக் கொண்டிருந்த கேப்டன் ஸ்ரீக்காந்த் முதல் தரமான அதிரடி ஆட்டக்காரர். உலகின் மிகச் சிறந்த பவுலர்கள் பலரையும் ஈவு கிரக்கமில்லாமல் விளாசித் தள்ளியிருக்கும் அனுபவமிக்க அவருக்கே சச்சினின் தன்னம்பிக்கையை கண்ட பிறகு அவனைத் தடை செய்யாமல் பார்த்து ரசித்துக் கொண்டிருப்பது தான் நல்லது என்று ருக்க வேண்டும். அந்த அளவு சச்சினின் ஆட்டம் அந்த ஆதிக்கம் செய்திருந்தது.

இதோ, நான் வந்துவிட்டேன். இனி என்ன என்ன செய்யப்போகிறேன் என்று பொறுத்திருந்து பாருங்கள் என்று சொல்லாமல் சென்னகு போல் இருந்தது!

ஆனால் அடுத்த நாள் காலைவில் வெளியான செய்தித்தாள்கள் அனைத்திலும் சச்சின் நிரம்பியிருந்தான். 16 வயதுப் பள்ளிச் சிறுவன் ஒருவன் அனுபவமிக்க இஸ்பின்னராகிய அப்துல் காதிர் பந்துவீச்சை ஓரே ஓவரில் அடித்துத் துவைத்து காயப்போட்டுவிட்ட செய்தியை கிள்கெற் ஆர்வலர்கள் வாய்ப்பின்று விந்தார்கள். சச்சினின் முகமும் செய்தியும் உலக கிள்கெற்றையே உலுக்கிய தினம் அது.

இதோ, நான் வந்துவிட்டேன். இனி என்ன என்ன செய்யப்போகிறேன் என்று பொறுத்திருந்து பாருங்கள் என்று சொல்லாமல் சென்னகு போல் இருந்தது!

(தொடரும்)

வேறு மனே தோன்றிய போட்டியை சச்சினின் ஆபா

வால் அந்த போட்டியை வெல்ல முடியவில்லை. 4 ரன்கள் வித்தியாசத்தில் பாகிஸ்தான் வெற்றி பெற்றது.

ஆனால் அடுத்த நாள் காலைவில் வெளியான செய்தித்தாள்கள் அனைத்திலும் சச்சின் நிரம்பியிருந்தான். 16 வயதுப் பள்ளிச் சிறுவன் ஒருவன் அனுபவமிக்க இஸ்பின்னராகிய அப்துல் காதிர் பந்துவீச்சை ஓரே ஓவரில் அடித்துத் துவைத்து காயப்போட்டுவிட்ட செய்தியை கிள்கெற் ஆர்வலர்கள் வாய்ப்பின்று விந்தார்கள். சச்சினின் முகமும் செய்தியும் உலக கிள்கெற்றையே உலுக்கிய தினம் அது.

இதோ, நான் வந்துவிட்டேன். இனி என்ன என்ன செய்யப்போகிறேன் என்று பொறுத்திருந்து பாருங்கள் என்று சொல்லாமல் சென்னகு போல் இருந்தது!



உள்காவற்றறை புனித- மரியாள் ஆலயத்தில் அண்மையில் முதல் தேவநற்கருணை பெற்ற சிறுவர் சிறுமிகளை படத்தில் காண்க. (படம்:- லீனஸ் மால்லர்)



பருத்தித்துறை அரசினர் ஆயுள்வேத வைத்தியசாலை திறப்பு விழாவில் பொது வைத்திய மாகாண சதேச வைத்திய பணிப்பாளர் திருமதி டாக்டர் சி.தர்மாசா வைத்தியசாலையை திறந்து வைத்து உரையாற்றுவதையும், மாவட்ட வைத்திய அதிகாரி சி.கதிர் வேற்பிள்ளை, கிராம அலுவலர் க. சண்முகநாதன், யாழ்ப்பிரந்திய சுகாதார பிரதிப் பணிப்பாளர் அலுவலக நிர்வாக உத்தியோகத்தர் த.சீவலிங்கம், பருத்தித்துறை நகரசபை செயலாளர் திருமதி திருச் செல்வநாயகம் ஆகியோர் மேடையில் அமர்ந்திருப்பதையும் படத்தில் காண்க.



பருத்தித்துறை மத்திய மருந்தகத் திறப்புவிழாவில் பருத்தித்துறை மாவட்ட வைத்திய அதிகாரி சி.கதிர்வேற்பிள்ளை மங்கள விளக்கேற்றுவதையும், அருகில் அப்பகுதி கிராம அலுவலர் மற்றும் பிரபல வர்த்தகர் பிரான்ஸில் ஆகியோர் நிற்பதையும் படத்தில் காண்க. (படங்கள்: மருதங்கேணி செய்தியாளர்)

### பறவைக்காய்ச்சல் நோய் இலங்கையிலும் பரவும் அபாயம்! முன்னெச்சரிக்கை ஏற்பாடுகள் குறித்து ஆராய்வு

(கொழும்பு)  
இலங்கையிலும் பறவைக்காய்ச்சல் நோய் பரவும் ஆய்ந்து உள்ளதாக கால்நடை உற்பத்தி மற்றும் சுகாதாரத் துணைத் திணைக்களம் தெரிவித்துள்ளது. கிழக்கு நாடுகளில் இருந்து தற்போது பறவைகள் கூட்டம் கூட்டமாக பெருமளவில் இலங்கைக்கு வருவதாலும் இந்த நோய் பரவுவதற்கான வாய்ப்புகள் அதிகரித்துள்ளதாகவும் மேற்படி திணைக்களத்தின் பணிப்பாளர் அமரசேகர தெரிவித்துள்ளார்.  
பறவைக் காய்ச்சல் மனிதர்களின் ஊடாகப் பரவ ஆரம்பித்தால் அது பரவி விரைவில் பெரும் தொற்று நோயாக மாறக்கூடும் எனவும் உலக சுகாதார அமைப்பு சுட்டிக்காட்டியுள்ளது. இதேவேளை, இலங்கையில் இந்தப் பறவைக் காய்ச்சல் நோய் பரவாமல் தடுப்பதற்காக முன்னெச்சரிக்கை நடவடிக்கைகள் தொடர்பாக அமைச்சரவை யோசனைப் பத்திரம் ஒன்றை சுகாதார அமைச்சு முன்வைத்துள்ளதாகவும் தெரிவிக்கப்படுகிறது.  
இந்த யோசனைகளின் படி இதற்காக தேசிய மற்றும் பிரதேச மட்டங்களில் சிறப்புக் குழுக்கள் நியமிக்கப்பட உள்ளதாகவும், பறவைக் காய்ச்சல் பரவும் நாடுகளில் இருந்து பறவை இனங்கள் இங்கு கொண்டு வரப்படுவதைத் தடுக்க ஏற்ற நடவடிக்கைகள் எடுக்கப்பட உள்ளதாகவும் கால்நடை மற்றும் சுகாதாரத் திணைக்களம் மேலும் தெரிவித்துள்ளது. (19)

### பிரதியமைச்சர் பைசல் முஸ்தபா இ.தொ.கட்சியிலிருந்து நீக்கம்

இலங்கைத் தொழிலாளர் காங்கிரஸ் கட்சியிலிருந்து பிரதியமைச்சர் பைசல் முஸ்தபா நீக்கப்பட்டுள்ளதாக அச்சு கட்சியின் துணைத் தலைவர் ஆர். யோகராஜன் அறிவித்துள்ளார். இலங்கைத் தொழிலாளர் காங்கிரஸின் முன்னிப்பு அமைச்சர் பொறுப்புக்களை முத்துசிவலிங்கம் மற்றும் எம்.எஸ்.செல்லச்சாமி ஆகியோர் இராஜினாமா செய்த போதும் கட்சி முடிவை மீறித் தொடர்ந்து அமைச்சுப் பொறுப்பில் முஸ்தபா நீடித்தவந்தால் அவர் கட்சியில் இருந்து நீக்கப்பட்டதாக ஆர். யோகராஜன் தெரிவித்துள்ளார். இத்தடும் முஸ்தபாவின் அரசியல் வாழ்க்கை முடிவுக்கு வந்து விட்டதாகவும் ஆர்.யோகராஜன் மேலும் கூறியுள்ளார். (19)

# ஆறு வருடத்தில் நாட்டை கட்டியெழுப்பும் திட்டங்கள் மஹிந்தவின் விஞ்ஞாபனத்தில்

- அமைச்சர் மங்கள சமரவீர



மஹிந்த ராஜபக்ஷவின் தேர்தல் விஞ்ஞாபனத்தில் எதிர்வரும் 6 வருட காலத்தில் நாட்டைக் கட்டியெழுப்புவதற்குத் தேவையான நோக்கும் அடிப்படை விடயங்களும் உள்ளடக்கியுள்ளதாக அமைச்சர் மங்கள சமரவீர தெரிவித்துள்ளார்.

மஹிந்தவின் தேர்தல் விஞ்ஞாபனத்தை வெளியிட்டு வைத்ததன் பின்னர் நேற்று முன்தினம் நடைபெற்ற ஊடகவியலாளர்

மாநாட்டில் கலந்துகொண்டு உரையாற்றும் போதே அவர் இவ்வாறு தெரிவித்தார்.

அவர் அங்கு மேலும் உரையாற்றுகையில், பல்வேறு தரப்பினரிடமிருந்து பெறப்பட்ட தகவல்களின் அடிப்படையிலேயே இந்தத் தேர்தல் விஞ்ஞாபனம் வெளியிடப்பட்டுள்ளது.

நாம் இதற்கு முன்னர் கூறியது போன்று 'நாட்டை முன்னோக்கி' என்ற செயற்திட்டத்தின் வெற்றிகரமான மற்றுமொரு கட்டம் இதில் உள்ளடக்கப்பட்டுள்ளது.

இந்த வகையில், காலத்துக்கு ஏற்ப திருத்தங்களை மேற்கொண்டு 2011ஆம் ஆண்டும் அதற்கு அப்

பாலும் நாட்டை அபிவிருத்திப் பாதையில் இட்டுச் செல்லக்கூடிய வகையில் கொள்கைமான சமாதானம் ஒன்றை ஏற்படுத்திக் கொள்வதற்கும் ஒழுக்கத்தையும் சட்டத்

தையும் மதிக்கின்ற சமூகம் ஒன்றை உருவாக்குவதற்கான அனைத்து கருத்துக்களும் இந்த விஞ்ஞாபனத்தில் முன்வைக்கப்பட்டுள்ளது என்றார். (9-8)

## 36 முன்பள்ளிகள் நிர்மாணத்துக்கு 6 கோடியே 30 இலட்சம் ரூபா

சிறுவர் பாதுகாப்பு அமைப்பின் நிதியுதவி

(பருத்தித்துறை)

வடக்குக் கிழக்கு மாகாணத்தில் 36 முன்பள்ளிகளை நிர்மாணப்பதற்கு சிறுவர் பாதுகாப்பு அமைப்பு 6 கோடியே 30 இலட்சம் ரூபாவை ஒதுக்கீடு செய்து வழங்கியுள்ளது வரப்பிரசாதமாகும். இம்முன்பள்ளிகள் யாவும் முன்பள்ளிச் சிறுவர்களுக்குக் கருத்த முறையில் சகல வசதிகளையும் கொண்டதாக நிர்மாணிக்கப்படும்.

மேற்கண்டவாறு பருத்தித்துறை பிரதேச புலோலிகாந்தியூர் சனசமூக நிலைய முன்பள்ளிகளுக்கான அடிக்கல்லை நாட்டி வைத்து உரையாற்றிய தமிழர் புனர்வாழ்வுக்கழக யாழ்ப்பாணப் பணிப்பாளர் எஸ்.ஜெயராஜா குறிப்பிட்டார்.

சனசமூக நிலைய உப-தலைவர் எஸ்.ஸ்ரீஸ்கந்தராஜா அடிக்கல் நாட்டி விழாவிற்கு தலைமை தாங்கினார். வடமராட்சி வலய முன்பள்ளிக்கல்வி மேம்பாட்டு நிலைய உப-செயலாளர் கே.சினனத்துரை முன்பள்ளிக் கல்வி மேம்பாட்டு நிலையக் கொடியை ஏற்றி விழாவை ஆரம்பித்து வைத்தார்.

ஜெயராஜா தொடர்ந்து உரையாற்றுகையில், தமிழ் மக்களின் தேவைகளை இனங்கண்டு அவைகளைப் பூர்த்தி செய்வதே தமிழர் புனர்வாழ்வுக் கழகத்தின் இலட்சியமாகும்.

வடக்கு கிழக்கு மாகாணத்தில் நிர்மாணிக்கப்படவுள்ள சகல வசதி

களும் கொண்ட 36 முன்பள்ளிகளில் 8 முன்பள்ளிகள் வடமராட்சிப் பிரதேசத்தில் நிர்மாணிக்கப்படவுள்ளன. வடக்கு கிழக்கு மாகாணத்தில் நிர்மாணிக்கப்படவுள்ள 36 முன்பள்ளிகளில் முதலாவது முன்பள்ளிக்கான அடிக்கல்லை புலோலிகாந்தியூர் கிராமத்தில் நாட்டி வைப்பதில் நான் மகிழ்ச்சியடைகின்றேன்.

எதிர்காலத் தேவை கருதி இன்று முன்பள்ளிகளின் அபிவிருத்தி மேம்பாடுகளில் அதிக கவனமெடுக்கவேண்டிய அவசியம் ஏற்பட்டுள்ளது.

முன்பள்ளிகளுக்குக் கட்டப்படும் போன்ற போதிய வசதிகள் இல்லாமையால் முன்பள்ளிச் சிறுவர்கள் முன்பள்ளி ஆசிரியர்கள் பலத்த கஷ்டங்களுக்கு முகங்கொடுக்க வேண்டிய துர்ப்பாக்கிய நிலை ஏற்பட்டுள்ளது. இன்றைய முன்பள்ளிச் சிறுவர்களின் கல்வி அபிவிருத்திகளில் கவனமெடுக்கத் தவறின் எமது எதிர்காலச் சந்ததியினர் வாழ்க்கையில் வெற்றி பெற முடியாது.

இன்று அடிக்கல் நாட்டி வைத்துள்ள காந்தியூர் சனசமூக நிலைய முன்பள்ளிக்கான கட்டடத்தை மிகக் குறுகிய காலத்தில் பூர்த்தி செய்து முன்பள்ளியைத் திறந்து வைத்து இச்சிறுவர்கள் கல்விகற்க நடவடிக்கை எடுக்கவேண்டும். இதற்கான சகல உதவிகளையும் தமிழர் புனர்வாழ்வுக்கழகம்

வழங்கும். இன்றைய தினமே சிறுவர் பாதுகாப்பு அமைப்பின் உதவியுடன் பருத்தித்துறை ஆத்தியடியில் நிர்மாணிக்கப்படவுள்ள முன்பள்ளிக்கான அடிக்கல்லை நாட்டி வைக்கப்படவுள்ளது என்றார்.

வடக்குக் கிழக்கு மகாண முன்பள்ளி கல்வித்திட்ட ஒருங்கிணைப்பாளர் கே.கணேசலிங்கம், சிறுவர் பாதுகாப்பு நிதிய இணைப்பாளர் ஏ.பேரின்பநாதன், தொழில்நுட்ப உத்தியோகத்தர் எஸ்.ஸ்ரீகாந்தா, வடக்கு கிழக்கு மாகாண முன்பள்ளி கல்வி அபிவிருத்தி நிலைய உறுப்பினர் எஸ்.சிவச்செல்வம், வடமராட்சி தமிழர் புனர்வாழ்வுக்கழக இணைப்பாளர் எஸ்.கவிச்செல்வன், அகில இலங்கை தமிழ்த் காங்கிரஸ் உப-தலைவர் ஆர்.ஈ.ஆனந்தராஜா,

நெல்லியடி மத்திய மகாவித்தியாலயப் பகுதித் தலைவர் அ.அரியரத்தினம், எஸ்.கதிர்காமதமபி, வடமராட்சி முன்பள்ளி இணைப்பாளர் செல்வி எஸ்கதாமினிதேவி, பருத்தித்துறை பிரதேச இணைப்பாளர் திருமதி தவலட்சுமி இரவிந்திரன், கூட்டுறவு பரிசோதகர் எஸ்.மோகன் உட்பட பலர் கலந்துகொண்டு அடிக்கல்லை நாட்டி வைத்தனர்.

திருமதி எஸ்.சற்கோணதேவி நன்றியுரை நிகழ்த்தினார். (து-52)

## ஆசிரியர்களுக்கான செயலமர்வு

(சாவகச்சேரி)

தென்மராட்சி வலயப் பாடசாலைகளில், 2006ஆம் ஆண்டில் தரம் 10 இல் தகவல் தொழில்நுட்ப பாடத்தைக் கற்பிக்கும் ஆசிரியர்களுக்கான செயலமர்வு நாளை வெள்ளிக்கிழமை காலை 8.30 மணிக்கு யாழ்ப்பேண்பு மகளிர் கல்லூரியில் நடைபெறவுள்ளதாக தென்மராட்சி வலயக் கல்விப் பணிப்பாளர் தெரிவித்துள்ளார்.

இச் செயலமர்வு கடந்த 13ஆம் திகதி நடைபெறவிருந்தமை குறிப்பிடத்தக்கது. (ச-108)

## மோ.சைக்கிள் சறுக்கியதில் குடும்பஸ்தர் படுகாயம்

மோட்டார் சைக்கிள் சறுக்கி விழுந்ததில் அதனை ஓட்டிச் சென்றவர் படுகாயமடைந்து யாழ்ப்போதனா வைத்தியசாலையில் அனுமதிக்கப்பட்டுள்ளார்.

இச்சம்பவம் நேற்று முன்தினம் ஆயத்தடி மிருசுவில் எனுமிடத்தில் நடைபெற்றுள்ளது. இதன் போது அதே இடத்தைச் சேர்ந்த

சின்னத்தம்பி ரவீந்திரன் (வயது 47) என்பவரே படுகாயமடைந்துள்ளார்.

படுகாயமடைந்தவர் சாவகச்சேரி வைத்தியசாலையில் அனுமதிக்கப்பட்டு மேலதிக சிகிச்சைக்காக யாழ்ப்போதனா வைத்தியசாலையில் அனுமதிக்கப்பட்டுள்ளார். (ச-108)

## வடமராட்சிப் பகுதியில் கடற்றொழில் உபகரணங்களுக்கு தட்டுப்பாடு

(மருதங்கேணி)

வடமராட்சிப் பகுதியில் கடற்றொழில் உபகரணங்களுக்கு பெரும் தட்டுப்பாடு நிலவுவதாக கடற்றொழிலாளர்கள் தெரிவிக்கின்றனர்.

சுனாமிப் பேரலையின் பின்பல அரசு சார்பற்ற நிறுவனங்களால் படகுகள், வலைகள் முதலியன வழங்கப்பட்டு வருகிறது. இதே நேரத்தில் முழு அளவிலான கடற்றொழிலை ஆரம்பித்த கடற்றொழிலாளர் வலைகள் மற்றும் இயந்திர உதிரிப்பாகங்கள் பெறமுடியாத நிலையில் உள்ளனர்.

யாழ்ப்பாணத்தில் இயங்கும் சீனோர் வலை தொழிற்சாலையினால் மாதம் ஒன்றுக்கு 10 மெற்றிக்தொன் எனயுள்ள வலைகளையே உற்பத்தி செய்ய முடி

கிறது.

ஆனால் 60 மெற்றிக் தொன் எடையுள்ள வலைகள் தேவையாக உள்ளதனால் வலைகளைப் பெறுவதில் கடற்றொழிலாளர்கள் பெரும் கஷ்டத்தை எதிர்நோக்கின்றனர்.

கொழும்பிலுள்ள சீனோர் தொழிற்சாலையில் உற்பத்தி செய்யப்படும் வலைகளும், வெளிநாட்டிலிருந்து இறக்குமதி செய்யப்படும் வலைகளும் அவுட் போட் இயந்திர உதிரிப்பாகங்களும் தென்பகுதி கடற்றொழிலாளர்களுக்கே விற்பனை செய்யப்பட்டு வருவதால் கொழும்பிலிருந்து யாழ்ப்பாணத்திற்கு சொற்ப அளவிலான வலைகளை தருவிக் கப்படுவதால் வலைகளுக்கு தட்டுப்பாடு ஏற்பட்டுள்ளது.

வடபகுதியில் சுனாமி அனர்த்தத்தால் வெகுவாகப் பாதிக்கப்பட்ட வடமராட்சி, வடமராட்சி கிழக்குப் பகுதி கரையோர மக்கள் தமது தொழில்களை முற்றாக இழந்த நிலையில் அரசு சார்பற்ற நிறுவனங்களால் அவர்களது முழுத் தேவையையும் பூர்த்தி செய்ய முடியாத நிலை ஏற்பட்டுள்ளது.

இந்நிலையில் கடற்றொழில் திணைக்களத்தினூடாகக் கடற்றொழிலாளர்களுக்குத் தேவையான வலை மற்றும் உபகரணங்களை இறக்குமதி செய்து தொழிலாளர் தேவையைப் பூர்த்தி செய்ய நடவடிக்கை எடுக்க வேண்டுமென கடற்றொழிலாளர்கள் அரசாங்கத்திடம் கோரிக்கை விடுத்துள்ளனர். (து-35)

## நாட்டின் முக்கிய பிரமுகர்களுக்கு எதிராக நாசகாரத் திட்டங்கள்

- பிரதிப் பாதுகாப்பு அமைச்சர்

(கொழும்பு)

நாட்டின் முக்கிய பிரமுகர்களுக்கு எதிராகத் திட்டமிடப்பட்டுள்ள நாசகார செயல்கள் தொடர்பான தகவல்கள் பாதுகாப்புப் பிரிவினருக்குக் கிடைத்துள்ளதாக பிரதிப் பாதுகாப்பு அமைச்சர் ரட்ணசிறி விக்கிரம நாயக்க தெரிவித்துள்ளார்.

பாராளுமன்றில் அவசரகாலச் சட்டத்தை மேலும் ஒரு மாதகாலத்துக்கு நீடிப்பதற்கான விவாதம் நேற்று முன்தினம் நடைபெற்ற போது அதில் கலந்துகொண்டு உரையாற்றுகையிலேயே அவர் இவ்வாறு தெரிவித்தார்.

தொடர்ந்து அங்கு உரையாற்றிய பிரதிப் பாதுகாப்பு அமைச்சர் முன்னர் வெளிவிவகார அமைச்சர் அலக்ஷ் மன் கதிர்காமரிக் கொலைச் சம்பவம் தொடர்பாக பல சந்தேக நபர்களை கைது செய்யப்பட்டுள்ளார்.

இக் கொலை தொடர்பில் மேலும் பல சந்தேக நபர்களை கைது செய்வதற்கான விசாரணைகள் இடம்பெற்று வருகின்றன.

கடந்த காலங்களில் அவசரகால நிலை அமுலில் இருந்ததனால் சந்தேக நபர்களை தடுத்துவைத்து விசாரணைகள் செய்யக்கூடியதாகவிருந்தது எனவும் குறிப்பிட்டார். (9-8)

## வொலிவு பெறும் வட்டக்குளம்

கூடப்பிராய் ஞான வைரவர் கோவிலுக்கு அருகாமையில் அமைந்துள்ள வட்டக்குளப் புனர்நிர்மாண வேலைகள் அண்மையில் ஆரம்பமாகியுள்ளன.

இவ்வட்டக்குளம் 1904ஆம் ஆண்டு இப்பகுதியில் வசிக்கின்ற நூற்றுக்கு மேற்பட்ட குடும்பத்தினரால்



கிணற்றிலிருந்து பெறப்படும் நீரை நன்னீராகப் பெறுவதற்காக வெட்டப்பட்டதாகத் தெரிகிறது.

குளம் வெட்டப்பட்ட பின்னர் வருடா வருடம் அக்கிராம மக்களால் குளம் துப்பரவு செய்யப்பட்டு வந்தபோதிலும் இதனுடைய ஆழ அகலக் குறைவு காரணமாக போதிய அளவு மழைநீர் தேங்கி நிற்காததால் அருகாமையிலுள்ள கோயில் கிணற்று நீர் நன்னீராக உள்ளபோதிலும் அயல் வீடுகளின் கிணற்றுநீர் உவர் நீராக உள்ளது.

இதன் காரணமாக இக்குளத்தினுடைய முக்கியத்துவத்தை

கருத்திற்கொண்டு ஞானவைரவர் பரிபாலனசபை தொண்டர்களாலும் இருபாலை தெற்கு விவசாய சம்மேளனத் தலைவர் சீ.இராமசாமி அவர்களின் அயராது உழைப்பினாலும் குளத்தை ஆழமாக்கும் இப்பணி ஆரம்பமாகியுள்ளது.

வட்டக்குளப் புனரமைப்பு வேலைகள் முடிவுற்றதும் அதன் கட்டுமானப் பணிகளைத் தாங்கள் மேற்கொள்வதாக விவசாய சம்மேளன ஆணையாளர் சம்மேளனத் தலைவருக்கு உறுதியளித்துள்ளதாகத் தெரிகிறது. (து-74)

## தமிழ், ஆங்கில மொழியில் கட்டுரைப் போட்டிகள்

(மருதங்கேணி)

ஐக்கிய நாடுகள் தினத்தை யொட்டி வடமராட்சி வலயப் பாடசாலைகள் சேர்ந்த கல்விப் பொது தாராதர பத்திர உயர்தர வகுப்பு மாணவர்களிடையே தமிழ் ஆங்கில மொழிமூலம் கட்டுரைப் போட்டியொன்றை நடத்தவுள்ளது. தமிழ் மொழியில் 'ஐக்கிய நாடுகள் நிறுவனம்' எனும்

தலைப்பில் 400 சொற்களுக்கு மேற்படாமலும் ஆங்கில மொழியில் 350 சொற்களுக்கு மேற்படாமலும் கட்டுரைகளை எழுதி பாடசாலை அதிபர்களின் உறுதிப்படுத்தலுடன் எதிர்வரும் 22ஆம் திகதிக்கு முன்னர் வடமராட்சி வலயப் பகுதிக்கு அனுப்பி வைக்குமாறு கேட்கப்பட்டுள்ளது. (து-35)

# இசைப் பேரறிஞர்

நள்ளிரவு. மணி ஒன்றரை. அப்போதும் கூட்டம் மந்திரத்துக்குக் கட்டுப்பட்டது போல் இருந்தது. சட்டென்று "என்ன கவி பாடினாலும், உந்தன் மனம் இரங்கவில்லை. இன்னும் எத்தனை சோதனையோ முருகா" என்று சோமுவின் இதயத்திலிருந்து குரல் எழும். கைதட்டல் ஓய நீண்ட நேரமாகும். அதுதான் மதுரை சோமுவின் சிறப்பு. இவரது பல கச்சேரிகள் விடியற் காலையில் கூட முடிந்திருக்கிறது. கடைசிவரை கூட்டத்தைக் கட்டிப்போட்ட மந்திர சக்தி அவரது சங்கீதத்துக்கு உண்டு. காசுக்கு அவர் சங்கீதத்தை விற்றதில்லை. சங்கீதத்தையே சுவாசித்தார். இசை ஞானம் இல்லாத பாமரனையும் தன் பக்கம் திரும்ப வைத்தார்.

உண்மையில் மதுரை சோமு பிறந்த இடம் மதுரை அல்ல. கும்பகோணத்தை யடுத்த சுவாமிமலை. 9.2.1919 அன்று பிறந்தார். அவரது தந்தைக்கு மதுரை கோர்ட்டில் வேலை கிடைத்ததால் குடும்பம் மதுரைக்குக் குடிபெயர்ந்தது. அதனால் 'மதுரை சோமு' ஆனார்.

இளம் பருவத்தில் நாதஸ்வரம் கற்றுக் கொள்ளத்தான் சோமுவை அனுப்பினார்கள். நாதஸ்வரத்தின் ஊதுமுனையில் செருகப்படும் 'சீவாளி' சோமுவின் நாக்கில் குத்தி ரத்தம் வந்துவிட்டது. அதனால் இளமேல் நாதஸ்வரம் வேண்டாம் என நிறுத்தி விட்டார்கள்.

பிறகு ஒருசமயம் மதுரை மீனாட்சியம்மன் கோவிலில் ஒரு கச்சேரி செய்ய பிரபல பாடகர் சித்தூர் சுப்பிரமணியம் பிள்ளை வந்திருந்தார். அவரது கச்சேரியைக் கேட்ட சோமுவுக்கு ஒரே ஆனந்தம்.

சித்தூராரிடம் பாட்டுக் கற்றுக்கொள்ள வேண்டுமென்று பெற்றோரிடம் சொன்னார். அவர்கள் சோமுவைச் சென்னைக்கு அழைத்து வந்து சித்தூராரிடம் குருகுலவாசமாக இசை பயிலச் சேர்த்துவிட்டார்கள்.

15 வயது முதல் சித்தூராரிடம் இசை பயின்ற சோமு, தமது 20 ஆவது வயது முதல் சித்தூராரின் மேடைக் கச்சேரிகளில் அவருடன் பாடினார். 28 வயது வரை சித்தூராரிடம் இருந்தார் சோமு.

ஒருமுறை சென்னை கோகலே மண்டபத்தில் நடக்கவிருந்த கச்சேரிக்குச் சித்தூராரால் போக முடியவில்லை. தமது சிடியன் சோமுவை அனுப்பினார். சோமு தனது குருநாதரின் ஜிப்பாவை அணிந்து கொண்டு அவரது தம்பூராவுடன் கச்சேரிக்குச் சென்றார். அவர் பாட ஆரம்பித்ததும் அவரது குரலைக் கேட்டு அந்த மண்டபமே சொக்கி நின்று. தென்றலும் புயலும் போல் அவரது குரல் மேல் ஸ்தாயியிலும் கீழ் ஸ்தாயியிலும் விளையாட்டுக் காட்ட

மக்கள் மயங்கி நின்றார்கள்.

அதன்பிறகு குருநாதர் சித்தூராரின் பரிபூரண ஆசியோடு சங்கீத உலகில் அந்த ஒற்றைச் சூரியன் வலம் வந்தது. சோமுவுக்கு இளம் வயது முதலே திருவாவடு துறை ராஜரத்தினம் பிள்ளையின் நாதஸ்வர இசை மீது ஒரே பிரேமை. தன் வாய்ப்பாட்டிலும் ராஜரத்தினம் பிள்ளையின் பாணியையே பின்பற்றினார். அதிலும் ராஜரத்தினம் பிள்ளை ஜெயக்கொடி நாட்டிய தோடி இராகத்தையே தனது 'பேவாரி' இராகமாக எடுத்துக்கொண்டார்.

சோமுவுக்குப் பிடித்த வடக்கத்திய இசை மேதைகள் பட்டே குலாம் அலிகானும், பிஸ்மில்லாகானும் ஆவர். வானொலியில் அவர் கச்சேரிகளை மெய்மறந்து கேட்பார் சோமு.

பம்பாய் சண்முகானந்தா ஹாலில் சோமுவின் கச்சேரி நடந்து கொண்டிருந்தது. 'பட்டே குலாம்' அலிகான் கச்சேரி கேட்க வந்து முன் வரிசையில் அமர்ந்தார். அதுவரை அலகணை சோமு நேரில் பார்த்ததில்லை. பக்க வாத்தியக்காரர்கள் வந்திருப்பவர் பட்டே குலாம் அலிகான் என்று சொன்னார்கள். உடனே சோமு உணர்ச்சிவசத்துடன் பட்டே குலாம் அலிகான் பாணியில் அவரைப் போலவே பாடினார். அலிகானுக்கு அது ஆச்சரியமான அனுபவமாக இருந்தது. கச்சேரி முடிந்ததும் அலிகான் மேடைக்கு வந்து தனது சால்வையைச் சோமுவுக்குப் போர்த்தி இன்றிலிருந்து நான் உன் விசிறி என்றார்.

தோடி, காம்போதி, சங்கராபரணம், மலைய மருதம் சோமுவுக்குப் பிடித்த இராகங்கள். தனது பாடல்களில் சாகித்யத்தைவிட இராகத்துக்கும் அதன் பல்வேறு விஸ்தீரணங்களைக் காட்டும் வந்ததற்கும் தான் முக்கியத்துவம் கொடுப்பார். எந்த ஒரு இராகமும் சோமுவின் வீச்சில் முழுமை பெற்றுவிடுமென்பது இசை விமர்சகர்களின் கருத்து. சோமுவின் சங்கீத மேடை 'புல் பெஞ்ச்' என்று அழைக்கப்படும். மையத்தில் இவர் அமர், சுற்றிலும் மிருதங்கம், வயலின், மோர்சிங், தம்பூரா, கஞ்சிரா, கட்டம் இவற்றோடு கொன்னக்கோலும் இடம்பெறும். கொன்னக்கோல் என்பது ஒரு வாத்தியமல்ல. மிருதங்கம், கஞ்சிரா போன்றவற்றில் எழுப்பப்படும் அதே லயத்தை அதே வேகத்தோடு வாயினால் வாசித்துக் காட்டுவதற்குப் பெயர் கொன்னக்கோல்.

சிறுவயதில் சோமு மல்யுத்தம் பயின்றார். மதுரை காஸி சடையன் கோவில் மைதானத்தில் ஒரு வாத்தியார் மூலம் மல்யுத்தம் கற்றுக்கொண்டார். அதனாலே அவருக்கு உடலும் உள்ளமும் உறுதியாக இருந்தது. பொதுவாக சங்கீதக் கலைஞர்கள் 'நோஞ்சாண்களாக' இருப்பதுதான் வழக்கம். ஒருமுறை சோமு கச்சேரிக்காக கொல்லம் சென்றார். ரயில்வே ஸ்டேசனை விட்டு வெளியே வந்தபோது அவர் கையிலிருந்த பெட்டியைப் பறித்துக்கொண்டு ஓடினான் ஒரு திருடன். சோமு மல்யுத்தம் பயின்றவராச்சே! அவனைத் தன்னந்தனியனாகத் துரத்திக் கொண்டு ஓடிப்பிடித்து நாலு மொத்து மொத்தி பெட்டியைப் பிடுங்கிக்கொண்டு அவனைத் துரத்திவிட்டார்.

எம்.ஜி.ஆர்., சிவாஜி கணேசன் ஆகிய இருவருக்கும் சோமுமேல் அலாதிப் பிரியம். மதுரையிலிருந்து சோமு கச்சேரிக்காகச் சென்னை வருகிறாரென்றால் எம்.ஜி.ஆர் உடனே காலை அனுப்பி அவரைத் தன் வீட்டுக்கு வரவழைத்து உபசரிப்பார். சோமுவைப் பாடச் சொல்லிக் கேட்டு மகிழ்வார்.

எம்.ஜி.ஆர் உடல் நலம் குன்றி அமெரிக்கா சென்ற சிகிச்சை பெற்றுத் திரும்பிய போது சோமு அவரைப் பார்க்கச் சென்றார். எம்.ஜி.ஆரின் பூஜை அறையிலுள்ள முகாம்பிகை படத்தின் முன் அமர்ந்து முகாம்பிகை மீது சில பக்திப் பாடல்களைப் பாடினார்.

சிவாஜி கணேசன் 'மிருதங்கச் சக்கர வர்த்தி' என்ற படத்தில் மிருதங்க வித்துவானாக நடித்தார். படம் வெளியிடப்படுமுன் பிரத்தியேகக் காட்சியைப் பார்க்க சோமுவை அழைத்தார் சிவாஜி. நீங்கள் பார்த்துவிட்டு நான் மிருதங்கம் வாசிப்பது போல் நடித்திருப்பது சரியாக இருக்கிறதா என்று சொல்லுங்கள். நீங்கள் ஒகே பண்ணினால்தான் நான் படத்தை வெளியிட அனுமதிப்பேன் என்றார். சோமு படத்தைப் பார்த்துவிட்டு சிவாஜியைப் பாராட்டினார்.

'சம்பூரண ராமாயணம்' படத்தில் சிவாஜி நடித்தபோது சோமுவைக் கொண்டு அப்படத்துக்கு சில பின்னணிப் பாடல்கள்

பாடச் சொன்னார். அதிலும் குறிப்பாக 'க்ளையாக்கல்' காட்சியில் இராவணனாக நடித்த டி.கே.பகவதி 'வீணைக் கொடியுடைய வேந்தனே' என்று ஒவ்வொரு ராகத்தின் பெயரையும் சொல்லிப் பாடினார். இந்தப் பாடல் உட்பட மூன்று பாடல்களைச் சோமு பாடியிருந்தார். ஆனால் படப்பிடிப்பின் போது சோமு பாடிய வேகத்துக்கு பகவதி யால் வாயசைத்து நடிக்க முடியவில்லை. அதனால் அந்தப் பாடலை சி.எஸ்.ஜெயராமனைக் கொண்டு பாடவைக்க டைரக்டர் முடிவு செய்தார். அதற்குச் சம்மதிக்க சிவாஜி மறுத்தார். ஆனாலும் சிவாஜி இந்த வாயத்தை சோமுவிடம் தெரிவிக்க, சோமு சிவாஜியிடம், அந்தப் பாடலை நீக்கினால்தான் அந்தப் படத்துக்காகப் பாடிய மற்றைய பாடல்களையும் நீக்கிவிட வேண்டுமென்று நிபந்தனை விதித்தார்.

இந்தக் கசப்பான அனுபவத்தால் அவர் சினிமா உலகை வெறுத்தார். ஒரு முறை மருதமலை முருகன் கோவிலில் கிருத்திகை விழாவுக்காக சோமு கச்சேரி செய்துகொண்டிருந்தார். அதைக் கேட்ட சாண்டோ சின்னப்பா தேவர், தான் அப்பொழுது தயாரித்து வரும் 'தெய்வம்' படத்தில் சோமு பாடவேண்டும் என்றார். தனது முந்தைய கசப்பான அனுபவத்தால் சோமு சினிமாவில் பாட மறுத்தார்.

# மதுரை சோமு

தேவர் அவரை வற்புறுத்தி அப்படத்தில் சோமுவைப் பாடவைத்தார். குன்னகுடி வைத்தியநாதன் இசையமைப்பில் 'தெய்வம்' படத்தில் அவர் பாடிய 'மருதமலை மாமணியே முருகையா' என்ற பாடல் தமிழ் மக்களின் உள்ளங்களை இன்றும் உருகச் செய்துகொண்டிருக்கிறது.

மதுரை சோமுவின் பாணி நாதஸ்வர பாணி. அந்தப் பாணியை எல்லோராலும் கையாள முடியாது. இன்றைக்கும் சரி,

## திருவேங்கி மலை சரவணன்

அவர் போல் இராகத்தை ஜீவனோடு பாட யாருமில்லை என்பது நிஜம். இவ்வளவு பெரிய வித்வானுக்கு, இசை மேதைக்கு அவர் வாழ்ந்த காலத்தில் 'சபா'க்கள் உரிய அங்கீகாரம் கொடுக்கவில்லை என்பது வேதனையான விடயம். அவருக்கு 'சங்கீத கலாநிதி' விருது எப்போதோ கொடுக்கப்பட்டிருக்க வேண்டும். ஏன் கொடுக்கவில்லை என்பது அவர்களுக்கே வெளிச்சம்.

ஆனால் இன்றைக்கும் அந்த 'தோடி' யையும் 'பைரவி'யையும் கேட்கும் போது சட்டென்று நினைவுக்கு வருபவர் மதுரை சோமுதான்.

நன்றி- குமுதம்

## கற்றல் உபகரணங்கள் வழங்கல்

(யாழ்ப்பாணம்)

அகில இலங்கை 'சைவன்' நற்பணி மன்றத்தினரால் செல்வாபுரம், கரணவாய் தெற்கு கிராமத்தில் கடந்த சனிக்கிழமை மாலை நாகசக்தி அறநெறிப்பாடசாலை ஆரம்ப விழாவும், உடுபிடவைகள், கற்றல் உபகரணங்கள் வழங்கல், க.பொ.த. சாதாரண தரத்தில் சித்தியடைந்த மாணவர்கள், மற்றும் கல்வியியற் கல்லூரி கிடைத்த மாணவர்கள் ஆகியோருக்கான கௌரவிப்பு விழா எனபன நடாத்தப்பட்டன.

செல்வாபுர இளங்கோ சனசமூக நிலையத்தலைவர் கு.மகாலிங்கம் தலைமையில் இந்நிகழ்வுகள் இடம்பெற்றன. இந்நிகழ்வில் கரவெட்டிப் பிரதேச செயலர் சி.சத்தியசீலன் நந்திக் கொடியை ஏற்றி வைக்க மன்றக் கொடியை இ.நாகேந்திர ராஜா ஏற்றிவைத்தார். மங்கள விளக்கை பாராளுமன்ற உறுப்பினர் கி.சிவனேசனும், சிறப்பு விருந்தினர்களும் ஏற்றிவைத்து நிகழ்வை ஆரம்பித்து வைத்தனர்.

உரைகளைத் தொடர்ந்து செல்வாபுரம் இளங்கோ 'சைவன்' பாலர் ஆசிரியை இ.ராதிக்காவுக்கு பாராளுமன்ற உறுப்பினர் சி.சிவனேசன் துவிச்சக்கர வண்டியை வழங்கினார். அதைத் தொடர்ந்து முதலைக்குழி கிருஷ்ணா 'சைவன்' பாலர் ஆசிரியை அ.அமுதா சினிக்கு பிரதேச செயலர் சி.சத்தியசீலன் துவிச்சக்கர வண்டியை வழங்கினார். தொடர்ந்து சாதாரண தரத்தில் சித்தி பெற்ற மாணவர்களுக்கும், கல்வியியற் கல்லூரி அனுமதி பெற்ற மாணவர்களுக்கும் இளங்கோ சனசமூக நிலையத் தலைவர்

கு.மகாலிங்கம் பணப் பரிசில்களை வழங்கினார்.

பின்னர் செல்வாபுர வாழ், 70 குடும்பங்களுக்கு உடுபிடவைகளும், 88 மாணவர்களுக்கு கற்றல் உபகரணங்களும் சிறப்பு விருந்தினர்களாக கலந்துகொண்டோர் வழங்கினார். (று-109)

### நினைவு அஞ்சலி நிகழ்வு

(யாழ்ப்பாணம்)

கவிஞர் கலாநிதி காரை செ.சுந்தரம் பிள்ளையின் நினைவு அஞ்சலி நிகழ்வு எதிர்வரும் 23ஆம் திகதி யாழ்ப்பாணம் இந்துக்கல்லூரி குமாரசுவாமி மண்டபத்தில், பிற்பகல் 4.00மணிக்கு கலாநிதி க.குணராசா தலைமையில் நடைபெறவுள்ளது.

இந்நிகழ்வில் அஞ்சலி உரையை நல்லை திருஞானசம்பந்த ஆதீன குருமுதல்வர் ஸ்ரீலாஜி சோமசுந்தர ஞான தேசிக பரமாச்சாரிய சுவாமிகள், கிறிஸ்தவ இறையியல் கல்லூரி முதல்வர் சு.ஜெபநேசன் அடிகளார், வலிகாமம் வலயக் கல்விப் பண்ப்பாளர் ப.விக்னேஸ்வரன், உதயன் ஆசிரியர் வ.கானமயில்நாதன், கோப்பாய் ஆசிரிய கலாசாலை அதிபர் ஆ.ஸ்ரீஸ் கந்தமூர்த்தி மற்றும் ஆ.சபாரத்தினம், சோபத்ம நாதன், வே.யுகபாலசிங்கம், சங்கா, நவாலியூர் ந.செல்லத்துரை, வேல் ஆனந்தன் ஆகியோர் வழங்கவுள்ளனர். அத்துடன் பேராசிரியர் கலாநிதி சி.சிவலிங்கராசா, கவிஞர் கல்வயல் வே.குமாரசாமி, கவிஞர் த.ஜெயசீலன் ஆகியோர் கவிதாஞ்சலியும் நிகழ்த்தவுள்ளனர். (று-7)



சிறுவர் முன்பள்ளி அபிவிருத்தி அமைப்பாட்டின் கீழ் சிறுவர்களுக்கான கல்வி உபகரணங்கள் வழங்குதல் நிகழ்வு அண்மையில் சுழிபுரம் வறுத்தோலைக் கிராமத்தில் இடம்பெற்றது. யு.என்.எச்.சி.ஆர் நிறுவனம் பிரதிநிதி கிறீஸ்ரெபெல் கிளாக் முன்பள்ளிச் சிறுவர் ஒருவருக்கு அன்பளிப்பு வழங்குவதைப் படத்தில் காணலாம்.

## அங்கத்துவத்தைப் புதுப்பித்தல்

(சாவகச்சேரி)

சிறிதுகாலம் இயங்காமலிருந்த தென்மராட்சி கால்நடை வளர்ப்போர் கூட்டுறவுச் சங்கம் மீளப் புனரமைக்கப்பட்டுத் தற்போது தென்மராட்சி கால்நடை வைத்திய நிலையத்தில் இயங்கி வருகிறது.

2000 ஆம் ஆண்டுக்கு முன் இச்சங்கத்தில் அங்கத்துவம் பெற்றிருந்தவர்கள் உடனடியாகச் சங்கத்துடன் தொடர்புகொண்டு தமது அங்கத்துவத்தைப் புதுப்பித்துக் கொள்ளும்படி சங்கத்தின் செயலாளர் பொ.குமாரசாமி கேட்டுக் கொண்டுள்ளார்.

சங்கத்தில் புறொயிலர் குஞ்சு, சேவல் குஞ்சு முதலியவற்றை முன்கூட்டியே பதிவு செய்து பெற்றுக் கொள்ளாமென்றும், கால்நடைத் தீவனங்களையும் மற்றும் உபகரணங்களையும் பெற்றுக்கொள்ளாமென்றும் அவர் மேலும் தெரிவித்துள்ளார். (து-108)

மனிதர்கள் இன்னும் பண்பாடு அடையவில்லை. ஓநாய்க் கூட்டங்களின் உணர்ச்சி இன்னும் அவர்களிடம் குடிகொண்டு இருக்கிறது. - ப்ராய்



## வலம்புரி

### மகிந்தவின் தேர்தல் விஞ்ஞாபனத்தில்

#### 'போர் முரசம்' கேட்கின்றது

பிரதமர் மகிந்த ராஜபக்ஷவின் ஜனாதிபதித் தேர்தல் விஞ்ஞாபனம் வெளியாகிவிட்டது.

"மகிந்தவின் சிந்தனை" என்ற அடைமொழி விமர்சிப்புடன் வெளியாகிய தேர்தல் விஞ்ஞாபனத்திற்கு ஜனாதிபதி சந்திரிகா குமாரதுங்க எதிர்ப்புத் தெரிவித்துள்ளதாகக் கூறப்படுகின்றபோதிலும் அம்மையாரின் விருப்பு வெறுப்புக்களை கடந்து மகிந்தவின் தேர்தல் விஞ்ஞாபனம் வெளியிடப்பட்டுள்ளது.

ஐக்கிய மக்கள் சுதந்திரமுன்னணி, சிறீலங்கா சுதந்திரக்கட்சி என்பவற்றின் ஒட்டுமொத்த கருத்தாகவன்றி ஜனாதிபதித் தேர்தலில் போட்டியிடும் மகிந்த ராஜபக்ஷவின் தனித்துவமான விஞ்ஞாபனம் என்பதனாலேயே அதற்கு "மகிந்தவின் சிந்தனை" என்று சிறப்பிக்கப்பட்டுள்ளது.

ஆயினும் மகிந்தவின் சிந்தனைக்குப் பின்னால் ஜே.வி.பி, ஹெலஉறுமய போன்ற பேரினவாதிகளின் புத்தியும் புகுத்தப்பட்டுள்ளதென்ற செய்தியை மறுப்பதற்கில்லை.

அதாவது மகிந்தவின் தேர்தல் விஞ்ஞாபனத்தில் ஜனாதிபதி சந்திரிகா குமாரதுங்கவின் கருத்துக்கள் இடம்பெறாவிட்டாலும், ஜே.வி.பியினதும் - ஹெலஉறுமயவினதும் சிந்தனைகள் நிச்சயம் இடம்பெற்றிருக்கும் என்பதில் இருவேறு கருத்துக்கு இடமில்லை.

எதுவாயினும் மகிந்தவின் சிந்தனைக்குள் யார் யாருடைய கருத்துக்கள் உள்ளீர்க்கப்பட்டுள்ளன என்ற ஆய்வுகள் தேவையற்றவையாகும்.

இங்கு மகிந்தவின் விஞ்ஞாபனம் கூறுவது என்ன? இனப்பிரச்சினையை எவ்வகையில் கையாளப்போகின்றது என்பதுபற்றி ஆராய்வது பொருத்தமானதாகும். அவ்வகையில் மகிந்தவின் சிந்தனைக்குள் போருக்கான முரசம் ஒலிப்பதை உள்ளார்ந்தமாகப் புரிந்துகொள்ள முடியும்.

பொதுக் கூட்டமைப்பை மாற்றியமைத்தல், யுத்தநிறுத்த உடன்படிக்கையை மீளாய்வு செய்தல், கண்காணிப்புக்குழு மற்றும் சமாதான அனுசரணைகளில் மாற்றம், விடுதலைப் புலிகள் மட்டுமன்றி ஏனைய தரப்புக்களுடனும் பேச்சு என்றவாறு மகிந்தவின் சிந்தனைகள் விரிகின்றபோது அது சமாதானத்திற்கான தல்ல என்ற முடிவை எவரும் எடுக்கமுடியும்.

ஆக ஜே.வி.பியுடன், ஹெலஉறுமயவுடன் கூட்டுச்சேர்ந்துள்ள பிரதமர் மகிந்த மீண்டும் யுத்தத்தை ஏற்படுத்தப்போகின்றார் என்பதையே அவரின் தேர்தல் விஞ்ஞாபனம் சுட்டிக்காட்டுகிறது.

# தமிழ்த் தேசியக் கூட்டமைப்பினரை படுகொலை செய்ய ஜே.வி.பி சதி



-சபையில் ஜோசப் பராஜசிங்கம் எம்.பி-

(கொழும்பு)

தமிழ்த் தேசியக் கூட்டமைப்பினரை படுகொலை செய்து விட்டு பழியை தமிழீழ விடுதலைப் புலிகள் மீது போடுவதற்கான சதியில் ஜே.வி.பி ஈடுபட்டு வருவதாக தமிழ்த் தேசியக் கூட்டமைப்பின் நாடாளுமன்ற உறுப்பினர் ஜோசப் பராஜசிங்கம் தெரிவித்துள்ளார்.

நாடாளுமன்றத்தில் நேற்று முன்தினம் நடைபெற்ற அவசரகாலசட்ட மூலம் மீதான விவாதத்தில் உரையாற்றுகையில் ஜே.வி.பி அவர் இவ்வாறு குறிப்பிட்டுள்ளார்.

அவர் அங்கு மேலும் இது தொடர்பில் கருத்துத் தெரிவிக்கையில்,

தமிழ்த் தேசியக் கூட்டமைப்பின் நாடாளுமன்ற உறுப்பினர்கள் சிலரை தமிழீழ விடுதலைப் புலிகள் கொலை செய்யப் போவதாக ஜே.வி.பியின் இணையத்தளம் ஒன்றில் செய்தி வெளியிடப்பட்டது.

இப்படி தமிழீழ விடுதலைப் புலிகள் கொலை செய்யப் போவதாக கூறிவிட்டு ஜே.வி.பியினர் தான் எங்களை கொலை செய்யத் திட்டமிட்டிருக்கிறார்கள் என்ற சந்தேகம் ஏற்பட்டுள்ளது.

ஆகவே எங்களுக்குரிய பாதுகாப்பை அரசாங்கம் வழங்க வேண்டும். தமிழ் மக்களின் போராட்ட நியாய தன்மையையும் தமிழீழ விடுதலைப் புலிகளின் நிலைப்பாட்டையும் கூட்டமைப்பு நாடாளுமன்ற உறுப்பினர்கள் சர்வதேச அரங்கில் வெளிப்படுத்தி வருகிறார்கள்.

தமிழர்களின் சுயநிர்ணய உரிமையின் அவசியத்தை வலியுறுத்தி வருகின்றார்கள். அதனைத் தடுக்கவே எம்மை கொலை செய்ய ஜே.வி.பி திட்டமிடுகின்றது.

கொழும்பிலும் வெளியிடங்களிலும் நடைபெறுகின்ற

## மஹிந்தவின் சிந்தனை தொகுப்பில் தமிழ் இல்லை

(கொழும்பு)

பிரதமர் மஹிந்த ராஜபக்ஷவின் தேர்தல் விஞ்ஞாபனம் உத்தியோக பூர்வமாக வெளியிடப்பட்டாலும் அதில் தனிச் சிங்கம் மட்டுமே இடம்பெற்றுள்ளது.

ஆங்கிலத்திலோ, தமிழ் மொழியிலோ நேற்று முன்தினம் பிரதிகள் வழங்கப்படவில்லை. மஹிந்தவின் தேர்தல் விஞ்ஞாபனத்தின் தமிழ் பிரதிகளில் சில திருத்தங்கள் மேற்கொள்ளப்பட வேண்டியிருப்பதனால் அன்றைய தினம் தமிழ் பிரதி வெளியிடப்படவில்லை எனவும் இது வெளிவர இனி ஒரு சில நாட்கள் ஆகும் எனவும் தெரியவருகிறது.

இது இப்படி இருக்க எதிர்ணி வேட்பாளரான ரணில் விக்கிரமசிங்க தனது தேர்தல் கொள்கைப் பிரகடனத்தை நேரகாலத் துடன் வெளியிட்டமையையும், அந்த வெளியீட்டில் சிங்கள, தமிழ், ஆங்கில பிரதிகளும் விநியோகிக்கப்பட்டதும் குறிப்பிடத்தக்கதாகும். (ற)

# மக்கள் கௌரவமான முறையில் ஜனாதிபதியை தெரிவுசெய்ய சந்தர்ப்பம் வழங்கப்பட வேண்டும்

—சர்வமதப் பேரவை வலியுறுத்து—

(கொழும்பு)

கொடுமற்ற நீதியானதும் கௌரவமானதுமான முறையில் மக்கள் ஜனாதிபதி ஒருவரை தெரிவு செய்வதற்கான சந்தர்ப்பம் வழங்கப்பட வேண்டும் என சர்வமதப் பேரவை விடுத்த அறிக்கையில் தெரிவிக்கப்பட்டுள்ளது.

ஜனாதிபதி வேட்பாளர்கள், அரசியல் கட்சிகள், ஊடகங்கள், தேர்தல் ஆணையாளர், பொலிஸார் என அனைவரும் இதற்காக அர்ப்பணிப்புடனும் பொறுப்புடனும் செயற்பட வேண்டும்.

பொள்த சமயத்தை பிரதிநிதித்துவப்படுத்தும் வகையில் சங்கைக்குரிய விமலரத்தின தேரர், அகில இலங்கை இந்து மாமன்றத்தின் சார்பில் கந்தையா நீலகண்டன், கத்தோலிக்க மதத்தின் சார்பில் அதிமேற்றி ராணியார் ஒஸ்வல் ஹோமிக் ஆண்டகை, இஸ்லாம் மதத்தின் சார்பில் அப்துல் மௌவியும் இந்த அறிக்கையில் கையொப்பமிட்டுள்ளனர்.

அந்த அறிக்கையில் மேலும் தெரிவிக்கப்பட்டுள்ளதாவது, கடந்த தேர்தல், அதற்கு முன்னர் நடைபெற்ற தேர்தல்களை விட சிறப்பாக நடைபெற்றுள்ள போதிலும், மக்களின் ஜனநாயக உரிமைகளைப் பாதுகாப்பதற்காக இம்முறை அதனை விட கடினமான செயற்பாடுகளை மேற்கொள்ள

## ஒன்று கூடுக!

(யாழ்ப்பாணம்)

இராணுவத்தால் கைதுசெய்யப்பட்டு காணாமல் போனோரின் பெற்றோர், குடும்ப உறவினர்களை கடந்த 2ஆம் திகதி செயலாளர் இல்லத்தில் நடைபெற்ற கூட்டத்தில் எடுத்த தீர்மானத்தின் படி நாளை வெள்ளிக்கிழமை காலை 7 மணிக்கு கச்சேரியடியில் உள்ள செயலாளர் இல்லத்தில் ஒன்று கூடுமாறு கேட்கப்பட்டுள்ளது. (ற)

கொலைகளை விடுதலைப் புலிகள் தான் செய்தார்கள் என்று பிரசாரம் செய்து சர்வதேச அரங்கில் அரசாங்கமும் ஜே.வி.பியும் அனுதாபம் பெற முயல்கின்றன. அவசரகாலச் சட்டம் நடைமுறைப்படுத்தப்பட்டது முதல் தமிழ் மக்கள் துன்புறுத்தப்படுகின்றனர். இராணுவத்திற்கும் பொலிஸாருக்கும் கூடுதலான அதிகாரங்கள் வழங்கப்பட்டுள்ளன.

இந்த அவசரகாலச் சட்டம் நாட்டில் 26 ஆண்டுகள் நடைமுறையில் இருந்திருக்கின்றது. இலங்கை சுதந்திரமடைந்ததிலிருந்து அரைவாசி ஆண்டுகளுக்கு மேலாக அவசரகாலச் சட்டம் இருந்திருக்கின்றது.

இது ஒருவகையில் இலங்கையின் சாதனை என்று கூறலாம். தமிழ்ப்பகுதிகளில் படையினரால் கொலைகள் மேற்கொள்ளப்பட்டு வருகின்றன. அந்தக் கொலைகளை விசாரணை செய்ய ஜனாதிபதி ஆணைக்குழுக்கள் நியமிக்கப்படுகின்றன.

ஆனால், அந்த ஆணைக்குழுக்களின் விசாரணைகள் நீதியாக நடைபெறுவதில்லை. கொக்கட்டிச்சோலை படுகொலையை விசாரிக்க ஆணைக்குழு நியமிக்கப்பட்டது.

ஆனால் அந்தப் படுகொலைக்குப் பொறுப்பான படை அதிகாரி தற்போது அரச திணைக்களம் ஒன்றில் உயர் பதவி வகிக்கின்றார். ஆகவே தான் தமிழர் மீதான கொலைகளை விசாரிக்க அமைக்கப்பட்ட ஆணைக்குழுக்கள் என்ன செய்கின்றன? என்று கேள்வி எழுப்புகிறோம். தமிழ் மக்களின் சுயநிர்ணய உரிமையை வழங்கவேண்டும் இல்லாவிடில் தமிழ் மக்கள் அதனைப் பெறுவதற்கான மாற்று வழிகளை மேற்கொள்வார்கள் என்றார். (ற-9)

## மஹிந்தவின் நிகழ்ச்சியை புறக்கணித்த அனூரா

(கொழும்பு)

ஸ்ரீலங்கா சுதந்திரக் கட்சி வேட்பாளரும் பிரதமருமான மஹிந்த ராஜபக்ஷவின் தேர்தல் விஞ்ஞாபனம் வெளியிடும் நிகழ்ச்சியை வெளிவிவகார அமைச்சர் அனூரா பண்டாரநாயக்க புறக்கணித்துள்ளார்.



ஜாதக ஹெல உறுமய, ஜே.வி.பி.கட்சிகளின் கொள்கைகளை மஹிந்த ராஜபக்ஷ முன்னிலைப்படுத்துவதாகவும் சுதந்திரக் கட்சியின் கொள்கைகளுக்கு துரோகம் செய்துவிட்டதாகவும் அனூரா பண்டாரநாயக்க தொடர்ந்து குற்றம்சாட்டி வந்தார்.

கொழும்பில் நேற்று முன்தினம் ராஜபக்ஷ தனது தேர்தல் அறிக்கையை வெளியிட்ட போது நாடாளுமன்றக் கூட்டத்தில் அனூரா பண்டாரநாயக்க பங்கேற்றிருந்ததாக மூத்த அமைச்சர் ஒருவர் தெரிவித்தார்.

மஹிந்தவின் தேர்தல் அறிக்கை வெளியீட்டு நிகழ்ச்சியில் ஜே.வி.பி, ஜாதக ஹெல உறுமய உள்ளிட்ட கூட்டணிக் கட்சிகளின் தலைவர்கள் இந்த நிகழ்ச்சியில் பங்கேற்றிருந்தமை குறிப்பிடத்தக்கது. (ற)

## சர்வமதப் பேரவை வலியுறுத்து

—சர்வமதப் பேரவை வலியுறுத்து—

நீதியானதும் நியாயமானதுமான தேர்தலை நடத்துவதற்கு தமக்கு வழங்கப்பட்டுள்ள முழு அதிகாரத்தையும் தேர்தல் ஆணையாளர் தயானந்த திஸ்நாயக்க பயன்படுத்த வேண்டும்.

அரசாங்க அதிகாரிகளும் தமது நடவடிக்கைகளை உரிய முறையில் நிறைவேற்றுவதன் மூலம் மக்களின் ஜனநாயக உரிமைகளைப் பாதுகாக்க முடியும் என அவ் அறிக்கையில் மேலும் குறிப்பிடப்பட்டுள்ளது. (ற-8)



## சாய் அருளமுதும்

"நாமம்" சந்தேகத்திற்கு இடமின்றி கடவுளின் அனுக்கிரகத்தை பெற்றுத்தரும். கிராஜஸ்தான் மகாராணி மீராய்ய தனது அந்தஸ்து, செல்வம், அதிர்ஷ்டம், குடும்பம் யாவற்றையும் துறந்து பகவான் கிரீதரகோபாலனைப் போற்றுவதற்கு தன்னை அர்ப்பணித்துக்கொண்டாள். அவளுடைய கணவன் விஷத்தை கலந்து கோப்பையில் உட்கொண்டு தான். கிருஷ்ணனின் நாமத்தை ஜெபித்த படியே அவள் அதைப் பருகி அது நாமத்தின் மகிமையால் அமிர்தமாக மாறிவிட்டது.

நாளாந்த நற்சிந்தனை

# முரண்பாடு - குழப்பம் கொண்டது மகிந்தவின் தேர்தல் விநியோகம்

## திஸ்ஸ அத்தநாயக்க

(கொழும்பு)

பிரதமர் மகிந்த ராஜபக்ஷ வெளியிட்டுள்ள தேர்தல் விஞ்ஞாபனம் முரண்பாடுகளை யும் குழப்பங்களையும் கொண்டுள்ளதாக ஐக்கிய தேசியக் கட்சி கருத்து வெளியிட்டுள்ளது.

ஐ.தே.க. பிரதிச்செயலாளர் திஸ்ஸ அத்த நாயக்க இது தொடர்பில் கருத்து வெளியிடு கையில் குழப்பங்களுடன் உருவாக்கப்பட்டிருக்கும் 'மகிந்த ராஜபக்ஷவின் சிந்தனைகள்' என்கிற தேர்தல் அறிக்கை பாரிய குழப்பங் களுடன் வெளியாகியுள்ளது.

சந்திரிகாவின் சிந்தனைகளுக்கும் மகிந்தவின் சிந்தனைகளுக்கும் இடைவெளிகள் உண்டு. இனப்பிரச்சினைக்கு கூட்டாட்சி முறையிலான தீர்வையே சுதந்திரக்கட்சி முன் வைப்பதாக அதன் தலைவர் சந்திரிகா குமார துங்கவம், வெளிவிவகார அமைச்சர் அநுரா

பண்டாரநாயக்காவும் கூறிவருகின்றனர். ஆனால் அதே சுதந்திரக்கட்சி வேட்பாளர் மகிந்த ராஜபக்ஷவோ தனது சொந்த செயற் திட்டங்களையே தேர்தல் அறிக்கையாக அறிவித்துள்ளார்.

தன்னை ஆதரிக்கும் கட்சிகளின் 51 நியந்தனைகளுக்கு மகிந்த ராஜபக்ஷ ஒப்புதல் தெரிவித்துள்ளார். எத்தனை வாக்குறுதிகள் அளித்தாவது அரசியல் அதிகாரத்தை கைப் பற்றி விடுவதென்ற அவரது நிலைப்பாட்டை தான் இது வெளிப்படுத்துகிறது.

இனப்பிரச்சினைக்கோ நாட்டின் அபிவிருத்திக்கோ எதுவிதமான முன்னேற்றகரமான செயற்திட்டங்கள் எதுவும் மகிந்த ராஜபக்ஷவிடம் இல்லை.

மகிந்த ராஜபக்ஷ - ஜே.வி.பி. - ஜாதிக ஹைல உறுமய கூட்டணியானது நாட்டில்

பேரழிவைத்தான் உருவாக்கும். வடக்கு - கிழக்குப் பிரதேசத்தில் மீண்டும் யுத்தத்தை ஏற்படுத்தும்.

சண்டே லீடர் அச்சகம் மீதான தாக்குதல், உடகங்கள் மீதான தாக்குதல் மட்டுமல்ல நீதியான நேர்மையான தேர்தல் நடத்துவதற்கும் விடுக்கப்பட்டிருக்கும் அச்சுறுத்தல் என் கிறார். (ஈ)

### அதிபர் பதவிக்கு விண்ணப்பம் கோரல்

(யாழ்ப்பாணம்)

வலிகாமம் வலயத்திற்குப் பட்ட யாழ்.உ.டு வில் முருகமூர்த்தி வித்தியாசாலையின் அதிபர் பதவிக்கு விண்ணப்பம் கோரப்படு கிறது.

இலங்கை அதிபர் சேவையின் தரம் 1, தரம் 2. I, தரம் 2. II, இல் உள்ள பட்டதாரிகளும் இலங்கை ஆசிரிய சேவையில் தரம் 1, தரம் 2. I, தரம் 2. II இல் உள்ள பட்டதாரிகளும் இதற்கு விண்ணப்பிக்க முடியும். மாதிரி விண்ணப்பப் படிவத்தை வலயக் கல்வி அலுவலகத்தில் பார்வையிட்டு அதற்கமைய எதிர் வரும் 28 ஆம் திகதிக்கு முன்னர் வலயக் கல்வி அலுவலகத்திற்கு அனுப்பி வைக்கு மாறு வலிகாமம் வலயக் கல்விப் பணிப்பாளர் ப.விக்னேஸ்வரன் தெரிவித்துள்ளார். (சு)

### உடக வளங்கள் பயிற்சி மையத்தில் நமலராஜனின் நுனைவு தீர்மானம்



(யாழ்ப்பாணம்)

கொலை செய்யப்பட்ட உடகவியலாளர், மயில்வாகனம் நமலராஜனின் 5 ஆம் ஆண்டு நினைவு நாள் நேற்று யாழ்.பல்கலைக்கழக உடக வளங்கள் பயிற்சிமையத்தில் நடைபெற்றது. வட இலங்கை பத்திரிகையாளர் சங்கத்

தின் ஏற்பாட்டில் அதன் தலைவர் கதிர்காமத் தம்பி தலைமையில் இடம் பெற்ற இந்நினைவு நிகழ்வில் யாழ்.குடாநாட்டின் பத்திரிகையின் ஆசிரியர்கள் மற்றும் உடகவியலாளர்கள், கல்விமாண்கள் என பலரும் கலந்து கொண்டனர். நினைவுரைகளை நிகழ்வில் கலந்து கொண்டு பலரும் நிகழ்த்தினர் (சு-எ)

### பொருண்மிய மேம்பாட்டு நிறுவனத்தின் 'பசுந்தேசம்' பாடல் குறுவட்டு வெளியீடு

(மன்னார்)

தமிழீழ பொருண்மிய மேம்பாட்டு நிறுவனத்தின் வெளியிடான பசுந்தேசம் பாடல் குறுவட்டு நேற்றுப் புதன் கிழமை வெளியிடப்பட்டது.

இசையமைப்பாளர் சிறிகுகனின் இசை நெறியாள்கையில் இந்த பாடல் குறுவட்டு உருவாக்கப்பட்டது.

மன்னார் ஆண்டான் குளம் நோமன் கத்தோலிக்க தமிழ்க்கலவன் பாடசாலையில் முற்பகல் 11.00 மணிக்கு இப்பாடல் குறுவட்டு நிகழ்ச்சி நடைபெற்றது.

நிகழ்வில் பொதுச்சுடரினை மன்னார் மாவட்ட விவசாய சம்மேளத்தலைவர் சவுந்தரநாயகம் ஏற்றிவைக்க, தமிழீழ தேசியக் கொடியினை மன்னார் மாவட்ட அரசியல் துறைப் பொறுப்பாளர் இனியவன் ஏற்றி வைத்தார்.

நிகழ்வுச் சுடரினை முதற் பெண் மாவீரர் 2 ஆம் லெப்டினன் மாலதியின் தந்தையார் பேதுருப்பிள்ளை, தமிழ்த்தேசியக் கூட்டமைப்பு நாடாளுமன்ற உறுப்பினர் செல்வம் அடக்கலநாதன், மன்னார் மாவட்ட விவசாயப் போதனாசிரியர் கோமதாஸ் ஆகியோர் ஏற்றி வைத்தனர்.

தமிழீழ பொருண்மிய மேம்பாட்டு நிறுவனத்தைச் சேர்ந்த கருணாநிதி வரவேற்பு ரையினை நிகழ்த்தினார். இணுவையூர் சிதம்பர திருச்செந்திநாதன் தலைமை உரையினை நிகழ்த்தினார்.

தமிழீழ பொருண்மிய மேம்பாட்டு பொறுப்பாளர் சி.கரிகாலன் பாடல் குறுவட்டினை வெளியிட்டு வைக்க தமிழீழ அரசியல்துறை துணைப்பொறுப்பாளர் சோ.தங்கன் பெற்றுக் கொண்டார்.

முதல் பிரதியினை தமிழீழ பொருண்மிய மேம்பாட்டு நிறுவன துணைப்பொறுப்பாளர் சின்னண்ணா வழங்க தமிழ்த்தேசியக் கூட்டமைப்பு நாடாளுமன்ற உறுப்பினர் செல்வம் அடக்கலநாதன் பெற்றுக்கொண்டார் (சு-எ)

### 'தேனமுதம்' நூல் வெளியீடு

(யாழ்ப்பாணம்)

யாழ்ப்பாணம் இந்துக் கல்லூரி கலை மாணவர் மன்றத்தினர் 'தேனமுதம்' என்ற நூலினை எதிர்வரும் 24 ஆம் திகதி திங்கட் கிழமை காலை 11 மணிக்கு குமாரசுவாமி மண்டபத்தில் வெளியிடவுள்ளனர்.

இந்நிகழ்வானது மன்றத்தலைவர் செல்வன் வி.டினேஸ் தலைமையில் இடம் பெறவுள்ளது. இம் மலரின் வெளியீட்டுரையை பிரதமவிருந்தினராக கலந்து

சிறப்பிக்கவுள்ள யாழ்.பல்கலைக்கழக புவியி யந்துறை சிரேஷ்ட பேராசிரியர் பொ.பாலசுந்தரம்பிள்ளை நிகழ்த்த வுள்ளார். (ஈ)

### இராணுவத்தின்...

இவ் விமானம் வவுனியா படைத்தளத்தில் இருந்து தொலை இயக்கி மூலம் செயற்பட்டுக் கொண்டிருந்தபோது திடீரென கட்டுப் பாட்டை இழந்து வீழ்ந்துள்ளது.

இவ் விமானம் விடுதலைப்புலிகளின் கட்டுப்பாட்டுப் பகுதிகளை படமெடுத்துக் கொண்டிருந்த சமயமே வீழ்ந்துள்ளதாக கூறப்படுகிறது.

3.5 மீற்றர் நீளமும், 0.9 மீற்றர் உயரமும் உடைய விமானம் மணிக்கு 185 கி.மீற்றர் வேகத்தில் பறக்கக்கூடியது. 14700 அடி உயரம் வரை 7.5 மணி நேரம் இது தொடர்ச் சியாக பறப்பில் ஈடுபடும்.

இதிலிருந்து பெறப்படும் வீடியோப்படங்கள் உடனுக்குடன் தொலைக் கட்டுப்பாட்டு நிலையத்திற்கு துல்லியமான முறையில் அனுப்புமென தெரிவிக்கப்படுகிறது. கடந்த 5 வருடங்களில் இராணுவத்திற்குச் சொந்தமான 5 வேவுவிமானங்கள் வீழ்ந்து நொருங்கியுள்ளதாக கூறப்படுகிறது.

இதேவேளை விமானப்படைக்குச் சொந்தமான ஆளில்லா விமானம் ஒன்று பறப்பில் ஈடுபட்டிருந்த வேளை காணாமல் போயுள்ளதாக விமானப்படையின் பேச்சாளர் குறாப் கப்டன் அஜந்த சில்வா தெரிவித்தார். (சு-எ)

**அன்புள்ள தொழிலதிபர்களே,**

நாட் டின் வியாபாரத் துறையை உலகதரத்திற்கு புதிய முறையில் முன்னேற்றுவதற்காக, முதலாவது தொழிலதிபராக ஜனாதிபதி தேர்தலில் போட்டியிடுகிறேன்.

சின்னம் கோப்பை

விக்டர் ஹெட்டிகோடா  
சித்தாலேயை வைத்தியர்.

www.victor hettigoda.com  
www.lankaenews.com  
www.presidentialpoll2005.com

**மனோகரம் யாழ்.**

பார்த்திபன், லட்சுமிராய், வடிவேல்

நடித்த

**குண்டக்க**

**மண்டக்க...**

கா.நே. 10.30.02.30.06.30.09.30 (பு.நே)

**நாதன்ஸ் யாழ்ப்பாணம்.**

ஆர்ஜுன சோனியா அகர்வால்,

கருணாஸ் நடித்து

**ஒரு கல்லூரியின் கதை**

கா.நே. 10.30, 2.30, 8.30, 9.30 (பு.நே)

**நிறைச்சினால் சங்கரனை**

ஸ்ரீகாந்த், சோனியா அகர்வால்

நடித்த

**ஒரு நாள் ஒரு கனவு**

கா.நே. 11.00, 02.45, 6.00, (பு.நே)

**அவ்வு வாசகர்களே...**

உங்கள் வலம்புரியின் ஆறாவது ஆண்டின் நிறைவில் பல பக்கங்களைக் கொண்ட

**வரலாற்று ஆவணச் சிறப்பிதழ்**

வெளிவரவுள்ளது.

கல்வி, மருத்துவம், உளவியல், சோதிடம், ஆன்மீகம், விஞ்ஞான ஆராய்ச்சிகள், வரலாறு, பொருளியல், சமூகவியல், அரசியல், கவிதைகளை தொடர்பான பல்துறைசார் ஆக்கங்கள் இச்சிறப்பிதழில் இடம்பெறவுள்ளன.

**துணைப்பிரிவுகள், முத்தாளர்கள், மாணவர்களும் இருந்து ஆக்கங்களைத் தீர்ப்பார்க்கின்றோம்.**

**உங்கள் ஆக்கங்களை பிரதம ஆசிரியர் வரலாற்று ஆவணச் சிறப்பிதழ் வலம்புரி பிறவுண் வீதி, யாழ்ப்பாணம் ஜெட் மகாவிக்கு அனுப்புவதற்கு உங்களுக்கு உரிய நிறைவு விழாச் சபை, வலம்புரி**